

సర్వస్వామ్యములు ::
:: ప్రకటనకర్తలవి

△

ప్రదర్శనానుకూలమైన రసవత్తరనాటకము.

ఇందులో

16 రంగాలు

93 పద్యాలు

16 గేయాలు

యింపైన మాటలు

వున్నాయి.

△

రాజేశ్వరి ముద్రానిలయము
సర్వజిత్ :: నైశామి

పాతకపరిచయం

పాతకమహాశయిలకు నమస్కారములు.

మీరు మైరావణ చరిత్రను అనేకస్కోలలో చదివేవుంటారు !

కాని యీ 'మైరావణ' కథలో ఒకవంత మీకు కవిపిస్తుంది. దానిరుచి తమరే గ్రహించాలని నా పూహ ! నా కోరిక-కూడా !!

కల్పితమైన కథకు మరికొన్ని కల్పనలుగూర్చి రసవంతంగా చేయాలని నా సంకల్పం. మీరు నా సాహసాన్ని అపార్థం చేయరని నా నమ్మకం, అదే యీ నాటకరచనకు ప్రాతిపదికఅయింది !

కావ్యనిర్మాణానికి కారకులైన శ్రీకాళహస్తి సోదరుల - సూర స్వతకృషి చిరస్థాయిగా అభ్యుదయపరంపరతో కొనసాగుతూ - తెలుగుసోదరుల ఆదరాభిమానాన్ని చూరగొనాలని నా అభిలాష ! వారి ఆదరణకు ప్రశంసా - వారి సంస్థకు నా ఆశీస్సు సమర్పిస్తూ - తమ శిలపు తీసుకుంటాను.

మీ అభిమాన రచయిత :

—విశ్వేశ్వరరావు

ఇందు ముఖ్యపాత్రలు.

పురుషులు

శ్రీరాముడు

లక్ష్మణుడు

అంజనేయుడు

సుగ్రీవుడు

విభీషణుడు

నారదుడు

రావణుడు

మైరావణుడు

స్త్రీలు

సరమ—విభీషణుని భార్య

మతంగి—పాతాళలంకేశుని భార్య

మండోదరి—రావణుని భార్య

రంగానుకూలముగా తదితరపాత్రలు వత్తురు.

హెచ్చరిక

ఈ నాటకమును ముద్రించుట, ప్రదర్శించుట, స్క్రీనుచేయుట, రికార్డుచేయుట వగైరాలు మా వ్రాతపూర్వకమైన అనుమతి లేనిదే ఎవరును చేయరాదని యిందుమూలముగా తెలియజేయడమైనది. ఈ నియమములు అతిక్రమించినవారు మేము చేయు సివిల్ క్రిమినల్ చర్యలకు బాధ్యులగుదురు.

ఇట్లు కాపీరైటు హక్కుదాస్తు,
కాళహస్తి తమ్మారావు అండు సన్సు,
రాజమండ్రి.

స మూ హా స ం గీ త ము

౧

(గేయం)

ఆశ్రితజనవరదా మము

ఆదరింప విది బిరుదా !

కాంచనచేలా ! ఘనమణిమాలా !

పంచచేరితిమి శ్రీకాంతాములా ! ||ఆశ్రిత||

దాసుడనని దరిజేరినవారిని

ఆసమీరగా కాపాడితివే

శ్రీసమేత ! మునివందితచరిత !

నీ సమానమిక లేకు ! సురార్చిత !

(గేయం)

౨

మా భరత జనయ్యత్రి

మహిత పాదంబులకు

మమతలూరగ నేడు

మల్లెపూదండల నైతు

నే భరతపుత్రుండను

యీ దివ్యదేశీయుడన్

మాత్యాగరాయనికి

మంగళంబులపాడి

మా దేశవిభవంబు

ముదమార దెల్పెదను

నే భరత పుత్రుండను

యీ దివ్యదేశీయుడన్

బోసుబాబున కెపుడు
పూజారి నయ్యెదను
అంధకేసరి కెపుడు
అంజలించెదను

నే భరతపుత్రుండను
యీ దివ్యదేశీయుండన్

యుగమహాపురుషుడౌ
యీ గాంధీదేవునకు !
తులలేని జహ్నుకు
దోసి లొగ్గెదను !

నే భరత పుత్రుండను
యీ దివ్యదేశీయుండన్

సర్వజాతుల కెపుడు
శాంతిసఖ్యతగూడ
ఆదిశక్తిని సతము
అభినుతించెదను

నే భరతపుత్రుండను
యీ దివ్యదేశీయుండన్

మైరూచణ

1

లంకానగరము—రావణుని యేకాంతము.

రావణుడు :—(తనలో) ఔరా ! సిరి నిజముగా టక్కరిదిగదా !
నిత్యయావనరూపిణియై సదా వీరుల బాహుబంధముయందు కుల్కు
టకు దానికి విసుగనుమాటయేలేదు. లంకానగరమున రావణసామ్రా
జ్యహద్దులలో సింగారించుకొని శృంగారక్రీడల మురిసి మురిపించిన
టక్కరి సిరి యీ నాడు యెక్కడ మూల్గుచున్నదో తెలియదుగదా !
(చికాకు గల్గినట్లు అటు యిటు తిరుగుచు) యీ జన్మకిక మనశ్శాంతి
చేకూరదు కాబోలు ! అదిగో పుత్రశోకానలత ప్రయైన మండోదరికి
మనసిమితములేక యిటు వచ్చుచున్నది.

(ప్రవేశము—మండోదరి)

మండోద :—హా జీవితేశా ! పాదములపైబడి యెడ్చుచుండును)
రావ :—ప్రియసీ ! మండోదరి ! నృధావిచారముపడిన లాభ
మేమున్నది ? (లేవదీయును.) కొడుకును కష్టపడి నవమానములుమోసి
కన్నావు. వేదనరంగమునకు కాన్కగా నిడినావు. పుత్రశోకము ముఖ
వరానిదేయైనను వీరమాతృత్వసిద్ధి అలభ్యయోగమని యెఱుగవా ?
జాతస్య మరణం ధృవమ్ అను ఆర్యోక్తి నీకు తెలియనిదా ? వీరమర
ణమునందిన మన శూరసంతాన దివ్యచరిత్రను చరిత్రకారులు సువర్ణా
క్షరములతో రచింపకమానరు. దిగులంది వగలపెంచకుము — పోయి
మనశ్శాంతిగనుము.

మం :—జీవితేశా ! అనంతసామ్రాజ్యవైభవోపేతులై - నిరుపమానవిభవోపేతులై నిమ్మకు నీ రెత్తినట్లు కడుపులోనిచల్ల కదలకుండు సుఖించియుండెడు మీరు కొఱవితో తలగోకికొనినట్లుగా రామపత్నిని హరించి కయ్యము కల్పించుకొన్నారు. రాజ్యసర్వస్వమును, సమస్త సంపదలను - సత్సంతానమును ఆ రణరంగమునకు బలయిచ్చినారు. వ్యర్థవివాదములు మానరా? మనోహరా ! శేషించిన జాతినైనను జీవదానం బీయరా? రాక్షసజాతిని నిశ్శేషముజేయ కంకణము గట్టుకొన్నారా? ఇదియేనా మీ అభికాంక్ష ! ప్రాణేశా ! నా కుశికున్ను అదురుచున్నది. నాకు దుస్వప్నములు అంతులేకుండగ గలుగుచున్నవి. యేదో చెప్పరాని భీతి నా గుండెలలోనున్నది - ఆత్మకూడ చెడుగనే చెప్పుచున్నది—ప్రియా ! నీతమ్మను రామునికిచ్చి రణమునకు స్వస్తి జెప్పరాదా? రాజ్యమే నశించినప్పుడును - సంపదలే దూరమైనప్పుడును - స్వజాతికే ముప్పు తప్పనప్పుడును మన కెందుల కీవృథాప్రయాసలు - నామనవి వినుచు - యీ పోరాటమును మానుడు - రామ చంద్రునితో సంధిసంబంధమును పెంపొందింపుడు. యుద్ధవార్తలతో భీతిల్లిన యీ లంకాసామ్రాజ్యమునకు ధైర్యవచనంబులు జెప్పుడు.

రావ :—చాలు. నీ మెట్టవేదాంగము కట్టిపెట్టుము - నీ పాటి తెలివిలేకనే యీ రాజకీయములందు రావణు ప్రవేశించెననుకొనుచున్నావా? మండోదరీ - స్త్రీలు సుమంతానముతో విలాసక్రీడలతో సంతసించదగినవారుకాని - లేనిపోని వృధలను మనసునకు రానిచ్చువారుకారు - నీ వీ ప్రసంగము కట్టిబెట్ట నీ మందిరమున కేగుము.

(విచారముతో మండోదరీ నిష్క్రమణ)

రావణా ! నీ సరాక్రమ మింతియోనా?

సీ. దేవేంద్రునకుగూడ తీరనిటమి

ముద్దుగాగూర్చిన భుజబలంబు !

మునుల మంత్రధనంబు మూలత్రోయగజేసి

మురుపు జేకూర్చిన భుజబలంబు !

సాటిరాజులనెల్ల సమరాన నోడించి

నిజతీవినింపిన భుజబలంబు !

ఆదిశక్తికినైన హడలన్నరీతిగా

పొగడొందినట్టి దీభుజబలంబు !

గీ. రాజ్యరమ బాహువులచెంత ప్రమదమలర

పాలుపు నిల్వినయట్టి దీభుజబలంబు !

రావణా ! యేల వృధయయ్యె రాముదరిని

లెమ్ము - శౌర్యమ్ము చూపుము తెమ్ము జయము !

గీ. ఒక్కమానవమాత్రుని లెక్కయెంత !

ధైర్యమునువీడి మనసును తల్లడించి

యేమిసేయగవచ్చు - మహితలాన

రావణుని కక్షతీరునా ? రక్షమైన ?

(తెరలో సంగీతము)

(ప్రవేశము నారదుడు—సంగీతధ్వనితో)

గేయము.

ఎఱుగరుగా ! ప్రభూ !

యీ విశ్వము నీదని

ఎఱుగరుగా ! ప్రభూ !

తానని - తనదని

వ్యర్థవిచారము

వరులకు సహజము

నరకసమానము

ఎఱుగరుగా ప్రభూ !

శివుని ఆజ్ఞకే

చీమయైన ఆగును !

వీరుడెవడు యీ

విశ్వంబందున ?

ఎఱుగరుగా ప్రభూ !

యీ విశ్వము నీదని

ఎఱుగరుగా ప్రభూ !

రావ :—దేవమసింద్రా ! నారదా ! సుస్వాగతము. దయ చేయుడు !

నార :—లంకేశ్వరా ! కుశలమేనా ?

రావ :—పరిహాసమా - నారదా ?

నార :—పరిహాసముకాదు రాజా ! దరహాసమే !

రావ :—ఏమి చెప్పకొందును నారదా ! నీకు తెలియని విషయమేమున్నది ?

నార :—అన్నియు నాకు తెలియవలెనను సిద్ధాంతమున్నదా రావణా ?

రావ :—ముసింద్రా ! అవజయం బెరుగని లంకాసామ్రాజ్యమునకు యిన్నాళ్ళకు ఓటమి చేకూరినది ! మృత్యువునుకూడ బెదిరించిన నా వీరసంతానమునకు యిన్నాళ్ళకు కన్నులు మూతబడ్డవి !

నార :—రావణా ! (విచారమును సూచించుచు) ఎంతమాట చెప్పితివోయీ ! పాపము - రామసంగ్రామ ఫలితమాయది ?

రావ :—నారదా ! నా శ్రేయోభిలాషివైన నీవు నా యోగక్షేమములకు సముచితోపాయము జూపింతువా ?

నార :—చూపించుటకు నే నెంతవాడను రావణా ! పరమేశ్వరస్వరూపియైన రామునితో కలహించినావు ! పడరానిపాట్లు పడుచున్నావు ! ఇది అంతయు నీ ప్రారబ్ధఫలముకాక మరేమి - రావణా !

రావ :—బెదరింపుమాటలకేమిగాని - నారదా ! విపదాభ్యరముననున్న నన్ను ఉద్ధరించవా ?

నార :—ఒక్కటే మార్గమున్నది రావణా !

రావ :—చెప్పుము - మునీంద్రా !

నార :—

గీ. తప్పచేసితినంచును ఒప్పుకొంచు

రామచంద్రుని వేడుటే రక్షనీకు !

ప్రాణములపై న పేరాస వరలెనేని

కులమునకు ఖ్యాతి నిల్చుగా కోరెదేని

అంజలింపుము - రామ పాదాబ్జములకు !

రావ :—నారదా ! నా మనస్సు సంధివచనంబులకు యిష్టపడకున్నది !

గీ. లంకయంతయు జలధిలో గ్రుంకనిమ్ము

రక్కసులజాతి సమసినన్ లెక్కలేదు !

ప్రాణమైనను పోనిమ్ము - రాముదరిని

‘దేహి’ యనలేను - నేను ! సందేహమేల !

నార :—సెబాస్ - రావణా ! మాటకు నిలచి - కష్టపరంపరలనైన సహింపనెంచు నీ కార్యదీక్ష వర్ణనాతీతము !

రావ :—మరి నా మనవిని విని నను ధన్యునిజేయరా మునీంద్రా !

నార :—(అలోచించి) పాపము - ఆత్మలందరును బలియైనప్పుడు నన్ను సలహానిమ్ముని కోరినందుకు చెప్పకుండగలనా—రావణా !

రావ :—మహాప్రసాదము !

నార :—(ఆలోచించి) రావణా ! పాతాళలంకేశ్వరుడు- మైరావణుడు నీ దగ్గటిబంధువేకదా !

రావ :—చిత్తము.

నార :—అతడు మాయోపాయచతురుడు. ఆతని సహాయము నపేక్షింపుము - వాని సహాయమున నీ సంగ్రామము ముతీకొన్నాళ్ళ వఱకు సాగగలదు - ఇంతలో కొంతవిశ్రాంతి తీసికొని బలసన్నద్ధుడవై రామబలమును ఎదిరించగల్గుదువు - ఏమందువు ?

రావ :—(ఆనందముగా) మంచిసలహా నిచ్చితివి నారదమునీంద్రా !

నార :—సరి-నే నికపోయి వచ్చెదను (పాటపాడుచు నిష్క్రమణ)
'ఎఱుగరుగా' అనుపాట.

రావ :—ఔను ! మైరావణుని సహాయమే నా మనోసిద్ధి కుపాయము !
(నిష్క్రమణ)



మైరావణ

2

లంకానగరము—రావణుడు, మైరావణుడు ప్రవేశము.

రావ :—పాతాళలంకేశ్వరా ! మైరావణా ! నీ రాకవలన నాకు అపరిమితానందము చేకూరినది.

మైరా :—రావణా ! మనలోమనము ఆ పాటిసంఘీభావము చూపించుకొననిచో రాక్షసజాతికి గౌరవర్యాదలులేవుకదా !

నీ. ఒకమాటపైనున్న యుద్ధాల విజయంబు
కరతలామలకంబు కరణిగలుగు !

ఒకమాటపైనున్న యుత్సాహశక్తులు
నిత్యస్రవంతిగా నెరపుచుండు !

ఒకమాటపైనున్న యున్నతంబగుకీర్తి
రాక్షసజాతికి రక్తినింపు

ఒకమాటపైనున్న యుద్వీర్యతలంబునే
చాపగా చుట్టెడి శక్తియబ్బు !

గీ. మహితసంఘబలంబున్న మనుజుడెవడు ?

‘తగుదునమ్మా’ యటంచు నీ దాశినడచు

కదసరంగాన నెవ్వడు కాలుదువ్వు
సమసిపోయె నె రాక్షసజాతినీతి.

చింతచచ్చినను పులుపు చావదుగదా ! ఏ నాడు విభీషణుడు
లంకానగరంబు విడనాడి రామునికడ చేరినాడో, ఆ నాడే యింటిగొట్టు

లంకకుచేటిని నిర్ణయించితిని. ఆ కుటిలాత్ముని, ఆ రాజుద్రోహిని, ఆ విశ్వాసహీనుని, తమ్ముడని గంపెడుప్రేమతో గారవించితిని. ఇంటిని వాసాలు లెక్కబెట్టిన ఆ కృతఘ్నుని వెంటనే శిక్షించ మఱచితివా రావణా! మన దీపమని ముద్దిడువారున్నారా! రాక్షసజాతికి ముప్పు లను చేతులారా కుప్పలు పోయించుచున్నావు.

రావ :—రాముడట - శరణాగతరక్షకుండట - సామ్రాజ్యరమే శ్వర విగ్రహమట. యేమేమో భట్టుపొగడ్తలు పొగడి వానినండ నున్నాడు. విభీషణుని శిక్షించుట యెంతపని మైరావణా!

మైరా :—ఆలశ్య మమృతమ్ విషమ్ అన్నానుకదా! చేయ నచ్చునులే అని సంశయించి సోమరితనమున ఉపేక్షించుటచేతనే ఆ రాముడు, ఆ నరమాత్రుడు నీ కీడుస్థితి కల్పించినాడు, తగినకాలములోనే మేల్కొనినరక్షమున నీ వీరసంతానమునకు మృతియేలేదు. నీ లంకా సామ్రాజ్యమునకు వినాశమేలేదు. రాముడన్న రావణా గొప్పనాడు కాడు సిజ్జీకింద.

సీ. వనవాసదీక్షకు తనతమ్మునిఁగొని

విహరించుచున్నట్టి పిజ్జీకిపంద !

ఇల్లాలికోసమై యెలుగెత్తి యేడ్చుచు

మతేనిగోల్పోయిన మందబుద్ధి !

వీరులనెదిరింప నెఱ్ఱికోతులయండ

ధనమంచునెంచు సద్దైర్యశాలి !

చెట్టుచాటుననుండి సిగన్నదేలేక

వాలినిగూల్చిన వ్యర్థబలుడు !

గీ. ఆతడు మానవమాత్రుడు! ఆధ్యుడొక్కొ !

వానికై యింతవగవేల ప్రధితరాజ !

కాళికాదేవి భుజియించు కమ్మగాను
పీని బలియిత్తు నామెకు వేడ్కమీర.

రావ :—ఆ పనినే నీవు చేసినచో నా కులమును నిలబెట్టినవాడవగుదురు. నా శిథిలహృదయంబునకు మధురరస మొలికించినవాడవగుదువు. నా కటికిచీకటి బ్రతుకునకు దివ్యభాస్కరసందర్శనముచేసినవాడవగుదువు. సాటివాడవై యీ పాటిబంధుప్రేమను చూపినందులకు సదా కృతజ్ఞుడను. మరి నీ కార్యక్రమమును ప్రారంభించు టెన్నాళ్ళకు మైరావణా?

మైరా :—ఎన్నాళ్ళకో? అనుచున్నావా? మైరావణుని పగ కోడత్రాచుపగకాని వ్యర్థమైనది కాదు. రే వీపాటికి రామ మరణవార నీకు శ్రవణానందము గలుగజేయును. సంతోషమేకదా!

రావ :—మైరావణా! రామనధ లంతటి తేలికపనికాదేమోనని నా సంశయము.

మైరా :—కొఱమాలిన శంకలను పెట్టుకొనుట నేర్చుకొన్నావేమి రావణా!

రావ :—ఏమనిచెప్పదును మైరావణా!

ఉ. నిలకడలేదు చిత్తమున నిర్మలభావము మందగించె ! నా కలవరమేమొ నా హృదిని గట్టిగపట్టుకయున్నదయ్యె ! చావులను వినంగనోచితిని వుత్సుకమన్నది లేనలేదు ! నా కిల సుఖించు బాటలను యేగతిచూపెదొగాని రావణా!

గీ. వెంచి పెద్దవారిగజేసి వేడ్కమీర
మురిసిపోతిని పుత్రుల మోముజూచి
అస్తమించిరి వారెల్ల రాహవమున
బ్రతికియున్నాడ నేను శవంబురీతి!

ఇది నా హృదయదౌర్బల్యముగాని వేరొండుగాదు. సమర్థుడైన నీకు చేయరానిదేమున్నది రావణా! వెంటనే నీ కార్యక్రమమును ప్రకరించి విజయలక్ష్మిని పొందుము. రాక్షసజాతికి రక్షనిమ్ము.

మైరా :—రావణా! మాయోపాయమున, ఆ రామలక్ష్మణులను పాతాళలంకకు గొంపోయి, ఆ అసమర్థులను కాళికి బలియిచ్చెదను. త్వరలోనే యీ శుభవర్తమానమును నీవు వీనులవిందుగా వినగలవు.

రావ :—ఆ మాటలు చెవిని పడినజాలును. పరమానందప్రదముగదా!

మైరా :—మన సమావేశము, నా మాయోపాయము, ఎవ్వరికినీ తెలియకూడదు. యీ మాటలు కోటగోడలు దాటకూడదు. వార్తాహరులుందురేమో బహుజ్ఞగత్త! మరి నాకు శలవా!

రావ :—నీ కరుణాభిక్షకు ఎదురుచూచుచుందునుసుమా!

మైరా :—ఇవి మెరమెచ్చుమాటలుకావు రావణా! నీ వ్రండుము.
(నిష్క్రమణ)

మైత్రాచణ

2

యుద్ధరంగ ప్రాంగణము.

ప్రవేశము—సుగ్రీవుడు, ఆంజనేయుడు, విభీషణుడు.

సుగ్రీ :—(ఇరువురితో) విజృంభించిన రావణునిదర్పము చల్లా
రినది కాబోలు. పాపము హాయిగానుండెడి లంకాసామ్రాజ్యమునకు
కోరి ముప్పు దెచ్చుకొన్నాడు.

ఆంజ :—పాపమని జాలి చూపించెదవేల! యెవనికైనను చేసి
దాని ఫలమునుభవింపకతీరునా? ఎవరి కర్మను వారు అనుభవించవలసి
సదే. జయింపరానిది, జయింపబడనిది, వ్యక్తిభేదములేనిది, ఆ కర్మ!
దానికీ దాసుడైనవాడు యీ జేవుడు.

సీ. ప్రజలను హితవుగా పాలింపనేర్చిన

రమ్య సుగుణుండైన రాజుకైన

ప్రజలను హింపించి భయపెట్ట జూచుచు

దోషిడిచేసెడి దొంగకైన

కమ్మనికై తతో ఖ్యాతి నార్జించుచు

మన్ననంగను కవిమాన్యుకైన

హాయిగా గొంతెత్తి ఆలాపనముజేసి

యశము నార్జించు గాయకునకైన

గీ. బ్రహ్మదేవుడు, నొసట ముప్పంక్తులందు

| వాయు వ్రాతకు మీరగావశముకాదు

కర్మ కెదురీదగా శక్తి గాంచలేదు

గాన విస్మయపడేదేల కపికులేంద్ర !

రావణుని చర్యలు విన్నచో వానికిశిక్ష చాలునని ఏ న్యాయాధికారి చెప్పగలడు ?

సీ. విజనప్రదేశాన వెలయు నా ముచులను

పట్టిపీడించిన పాతకంబు

దీక్షగాసాగెడి దివ్యయాగాలను

భంగంబుచేసిన పాతకంబు

వట్టిలమాయక ప్రజలను హింసించి

వందురగాజేయు పాతకంబు

పరవనితలగాంచి బలవంతపఱచుచు

వ్యామోహతనుజెందు పాతకంబు

గీ. అనుభవింపకతీరునా ఘనునికైన

చేసినమహాపరాధాలు చింతలిడక

సంతసముగూర్చునే ! మహాసాధ్వి యుసురు

వంశనాశన కార్యయై వరలలేడె !

విభీ : -- హనుమ నచించినది నిజమైనసంగతి. ఎవని పాపము వానిని పట్టికుడుపకమానదు, చేయునప్పుడు పరమానందమొందునుగాని చేసినదాని ఫలితమును అనుభవించునప్పుడు పశ్చాత్తాపము సంభవించును. నిత్యకల్యాణము పచ్చతోరణమన్నట్లు చీకుచింతల నెరుగని రాక్షససామ్రాజ్యమునకు రావణరాజు చేతులార చిక్కుల బెచ్చిపెట్టినాడు. మహాసాధ్విమణులను మానభంగముచేసిన ఫలితము, నిరపరాధులను నిర్దాక్షిణ్యముగా హింసించిన ఫలితము, సస్థవ్యసనములను సమస్తదురాచారములను ఆహ్వానించి ఆదరించిన ఫలితము యిప్పుడు రావణుం డనుభవించుచున్నాడు. అతని దుస్థితికి బాలిపక్షుల యనన

సరమే. హింసాపథంబున ర క్తప్రవాహములలో మునుకలిసిన ఆ మానవ రాక్షసుని దుస్థితికి యే వ్యక్తియు సానుభూతిచూప నవసరములేదు.

ఆంజ :—సానుభూతి యెవరికోయి విభీషణా ! రామభ క్తులపై యెదిరింప ప్రయత్నించిన రావణునిమీదనా సానుభూతి. వెట్టివాడై రామభ క్తిని గ్రహించలేకపోయినాడు. రామభ క్తుల శ క్తిని పూహించలేకపోయినాడు.

సీ. కడలేని జలధికి గట్టు కట్టించిన
రమ్యతరంబైన రామభ క్తి
ఆకలిబాధను అడుగంటజేసిన
రమ్యతరంబైన రామభ క్తి
ప్రతికక్షిబలమును వ్రయ్యలుగాజేయు
రమ్యతరంబైన రామభ క్తి
హింసాపథంబును యెదిరించి గెల్చిన
రమ్యతరంబైన రామభ క్తి

గీ. శ క్తులన్నింటికినిమించి ర క్తినిచ్చి
లలితమా ముక్తి గూర్చు నీ రామభ క్తి
వంచకుల నేలగూల్చెడి ప్రధితశ క్తి
రావణుని పాలిమి త్తి ! యీ రామశ క్తి !

విభీ :—పావనీ నిరుపమానంబైన రామభ క్తుడవు, రామకథా సుధనుగ్రాలి మేనుమఱచెడివాడవు. శ్రీరామచంద్రుని నమ్మినబంటువు! నిజముగా నీవు కోటివిగావు. రామచంద్రునిపాలిటి ఆశాజ్యోతివి ! రావణసంహారణము, సీతామహాసాధ్యని శ్రీరామచంద్రున కర్పించుట— యీ రెండేకదా సశేషమైయున్నవి.

ఆంజ :—బౌను విభీషణా ! ఆ రెండుపనులే తయారుగానున్నవి.

సీ. కూయుచున్నది నేడు హాయిగా తీతువు
లంకావిభూతికి శంకజూషి !

ఆడుచున్నది నేడు కీడులదేవత

దైత్యసంతతికిని మృత్యువీయ !

పారుచున్నది నేడు పరివాహారుధిరంబు

గతజీవులైన రక్కసులుగూల

ఎగురుచున్నది నేడు యీ మాయగృధ్రంబు

రాక్షసశవముల భక్షణమున !

గీ. శక్తి గోల్పోయినట్టి రాక్షసపతాక

అదిగో చింపిరిగొడ్డయై చెదిరిపోయె !

తీవిగానుండెనా నేడు రావణుండు

తలచుకొనలేదుకాబోలు తనదుముష్ప!

యీ సిరాధారమైన బొల్లి ధైర్యము తన జీవితాంతమునకేగాని
వేరొండుగాదు.

సీ. తన జాతివీరులు తలలను గోల్పోయి

మొండెంబుతో భువిన్ పంశినపుడు

తన శూరపుత్రులు తమ జీవములవీడి

హేయంబుగా కళ్ళు మూయునపుడు

తనముద్దుకోడళ్ళు దైన్యవైధవ్యాన

యెలుగెత్తి జాలిగా యేడ్చునపుడు

తనరాజ్యవీధుల యనుపగజ్వలతెల్లి

నాట్యంబుసేయుచు నడుచునపుడు

గీ. రామశక్తిని గుర్తించు లాగులేదు

ఉన్నవారిని నిలబెట్టు టన్న లేదు

నిజబలంబును గుర్తించు నేర్పులేదు

పతనమందున యెందుకీ పంతమింత.

(తెరలో సంగీతము)

గేయము.

సరహింసాఫల మనుభవింపకే

బ్రతుకు సాంతమగునా !

పరహితమనునది లేనేలేక

నిరతిము పాపిగ నిలుచుట శగునా !

॥ పర ॥

సాటిసతీమణి కంటి కగుపడక

సరి-సరి-కామము చూపన్యాయమా !

॥ పర ॥

సత్యమహింసా సద్వ్రతములగను

నిత్యసంగోపనిధి గనవలదా !

॥ పర ॥

(పాటపాడుచు నారదమునీంద్రుడు ప్రవేశించును)

నారద :—నారదమునీంద్రా నమస్కారములు !

నారి :—సంకల్పసిద్ధిరస్తు !

విశ్వ :—దివిజమునీంద్రా ! శ్లేషోక్తులను వాడుచున్నారా ?

నార :—శ్లేషోక్తియను మాట మీ కెట్లుగల్గినదోగాని, యథా

ర్థమునే వచించితిని.

సుగ్రీ :—మహాత్మా—రామరావణ సంగ్రామ మధ్యమున నున్నాము !

నార :—మంచిచోటనే యున్నారు. నిరుపమానమగు రామ కార్యదీక్ష మీలో మూర్తీభవించియున్నది. మూఢులు-అజ్ఞానులు శ్రీరామచంద్రుని మానవమాత్రునిగా తలంచుచుందురు—

సీ. భారతదేశాన ప్రభుని గృహంబులో

పసిబాలుడైపుట్టి వరలుచున్న

చీకుబడినయట్టి శివుని ధనుస్సుని

విరిచి పెండ్లాడిన వీరుడైన

యజ్ఞయాగాదుల యతిశయ ప్రేమతో
 గాచి రక్షించిన ఘనుడునైన
 తండ్రిమాటను నిల్పి తరుసంతతులమధ్య
 మునివేషధారియై మూగుచున్న

గీ. రామచంద్రుడు మనుజుడే యటంచు
 వట్టి పుక్కిటిగాధల పలుకునట్టి
 మూఢులకు శ్రీరామచూరి శక్తి
 వంటపట్టుట యనినచో వట్టిమాట!

అంతటి తెలివితక్కువవాడిలో అధమాధముడు యీ రావణ
 రాజు. తనతప్పును గుర్తించక పచ్చనికొంపకు చిచ్చు తెచ్చుకొన్నాడు
 విభీ :—బేనుమహాత్మా

నార :—రామభక్తులారా ! మీ ముఖవికాసముట జూచినచో
 కడలి యిది గట్టు నెక్కినట్లుగా కన్నడుచున్నది. విజయోత్సాహమున
 విఱివీగుచున్నట్లు కన్నడుచున్నారు—కాని మీ శక్తినినరీక్షించు
 మరొక రసవత్తరఘట్టము రణరంగమున అరంభము కానున్నది—

సుగ్రీ :—నారదమునీంద్రా ! మీ వచోరచన కడు చిత్రముగా
 నున్నది—

నార :—చిత్రమో—విచిత్రమో ! విన్నదానిని—కన్నదానిని
 విన్నవించితిని. రామశక్తిని గైకొన్న రామభక్తులుమీరు ! మీకు
 అన్నివిధంబుల తోడునీడగా నుండుటయే నా మతంబు. అందువల్లనే
 యధార్థమును వినిపింపవచ్చినాడను—

విభీ :—మహాత్మా—వివరములను వినిపించెదరా !

నార :—వివరముల చెప్పటకేగదా—నేనువచ్చినది !

గీ॥ ఎటుగరే మీరు పాతాళ మేలువాని

మహిత మైరావణ్యుని మాన్యమతిని

వాని సాహాయ్య మర్థించి—భండనాన

విజయమందుట రావణ వేడ్కయ్యె !

ఆంజ :—(పకపకనవ్వి) పదితలరావణుని పస బయటబడెద !

ఇంక పాతాళ లంకేశ్వరులకు పరాభవము మిగిలియున్నది.

నార :—మారుతీ ! బలసంపన్నుడైన నీ మాటను కానిన లేను—కాని కదనరంగమున రాజకీయములు చిత్రవిచిత్రమైన నడకలతో సాగుచుండును !

ఉ. రావణ దైన్యదుస్థితికి .. లాలనజేసి దయాస్వభావుడై

“చేవనుచూపి రామునకుశిక్షవిధించెద—తల్లి — కాళికా

దేవికి కాన్కనిచ్చెదనుదిట్టరి కీడ్గటుతప్ప జేయునో

రావణశక్తి నెంచుటకురాములు వేపురు చాలరం”చ నెన్

అంతేకాదు పావనీ ! మరియొక ప్రతినకూడా చేసినాడు —

గీ. రామలక్ష్మణమూర్తుల ధీమతులను

యిపుడె పాతాళలంకకు యిడ్చి తెచ్చి

నిలుపుకొందును మాజాతి నిండు గీవి

యంచు యేమేమొ డెల్పె నా యసురవరుడు !

విభీ :—మహాత్మా—శాంతిల్లిన ఆవేగములు మరల వ్యుత్పన్నమగుచున్నవి. విపత్కాలమున మాకు తగిన సదుపాయము చేయవేకుచున్నాను— రామభక్తులైన మీరుకూడ రామరావణ సంగ్రామము విజయవంతముగా కొనసాగునట్లు జేయ సప్రార్థించుచున్నాను

నార :—రామభక్తులారా ! సదుపాయమైనను—సలహాయైనను మీరడిగిననాడు కాదనలేను—పాపము రాజకుమారులైన రామలక్ష్మణులు అలసి నిదురించుచున్నారు— యీ సమయమునే ఆధారముగా చేసికొని మైరావణుడు రామాపహరణమునకు ముందంజపేయును. కాబట్టి మీలోభలశాలురైన వారందరు వంతులుప్రకారము—

నిద్రాసక్తులగు యీ రఘువీరులను పహరా పట్టుడు—జాగరూకులై కాపలాకాయుడు. అప్పుడు మైరావణుని మతకము మట్టిపాలుకాగలదు

ఆంజ :—శ్రీరామచంద్రా ! నిన్ను అపహరింపగల్గిన నేర్పయన్నాడా ?

విభీ :—ఆంజనేయా నన్ను మన్నించనలయును. రామకార్య నిర్విహాణమున నిన్ను మించినవారు లేరు ! నీవే ఆ శ్రీరామచంద్రునకును—ఆ లక్ష్మణము డిగ్గిని కన్నాకుగా గాపాడగల బలశాలివి—

ఆంజ : - నిన్నేలపోగడెదరు ! రాఘవేయులకు నేను దాసాన దాసుడను !

ఉ. తోకను పెంచివైచెదను దొడ్ల భవంతిగ చుట్టిపెట్టి—కన్నాకుగ రాఘవేంద్రులకు అండగనుండును—వచ్చువాని చీకాకుల పాలుచేసెదను కాలునికిన్ బలిదాన మిచ్చెదన్
వ్యాకులమందనేల పరివారము రాముని తేమవార్తకున్.

నార :—భేష్ - రామభక్తశిరోమణి - పావనీ - నీ ఉపాయము ప్రశంశనీయము పుణ్యులారా మీరందరు జాగరూకులై మెలంగుడు—శలవు.

(పాటపాపచు నారదుని నిష్క్రమణ)

గేయం

నరునిశక్తియే ఘనతరమనుచును
సమ్ముట జగతిని వమ్ముగదా
భవ్యుడైన పరమేశ్వరు ప్రతిభను
మతి విడనాడుట మాఘ్యమురా !
తానెవడో తెలియువానికే
తత్వము విశేదము యగునుకదా !

— నిష్క్రమణ —

మైరావణ

4

రణరంగ సిలిని మహాకప్రదేశము.

మైరావణుని ప్రవేశము.

మైరా :—(నిదురుగా చూచి) బేరా ! యీ కోతి తన తోకను పెంచి పెద్దదానిగాజేసి భవనమువలెజేసి పై న కూర్చునియున్నది. పాపము అంతమాత్రముతోడనే రామలక్ష్మణుల ప్రాణములు వారికి దక్కననికాబోలును దానియూహ !

సీ. ఇట్టి కోతులువేలు యెదిరింపవచ్చిన

మైరావణునిదీక్ష మాయమగునే

ఇలవేల్పులందరు యేకమై నిల్చినన్

మైరావణదీక్ష మాయమగునే

రాముడు గీముడు రణమందు నిల్చినన్

మైరావణదీక్ష మాయమగునే

కావలా లెన్నైన ఘనసూరులున్నను

మైరావణునిదీక్ష మాయమగునే

గీ. చతురపన్నాగములతోన శక్తియున్న

వినుత చాతాళలంకేశు పేరువిన్న

నిలిచి ధైర్యాన యెదిరించగలుగుతాడు

పుట్టలేదింక ! ముందైన పుట్టబోడు !

అమాయకతతో యీ కోతి లంకేశ్వరునకు ఆహూతియగునేమో యని విచారించుచున్నాను. (ఆలోచించి) యీ కోతి నిజముగా తెలివి తక్కువదేకాని తెలివిగల్గినదికాదు.

గీ. తోకచుట్టుకు శిఖరాన తోషమలర
నిలిచి కూర్చున్న దీకోతి తెలివియెంత ?
నేల దొలిచెడి కళలందు నేర్పుయున్న
మాయమైరావణునిశక్తి మనసుకెక్క
వట్టికోతికి తరమానె వసుధయందు !

నే నిపుడే బిల్వప్రవేశముచేసెదను—ఆ కోతిగాని పూహలకు అం
దనిరీతిగా అడవనాభవంతిలో ప్రవేశించెదను. అందున్న రామలక్ష్మ
ణులను యిదేగొనివచ్చెదను. (అటు చూచి) ఓరీ సేవకులారా !

(ఒక పెట్టెలో యిరువురు సేవకులు ప్రవేశము.)

సేవ :—చిత్తము దేవా !

మైరా :—నేను వచ్చెడివటకును మీ రిక్కడనే యుండవల
యును. ఆ పెట్టెను నాకిడుడు—యీ ప్రాంతమున మీ గున్నట్లుగాని
నేనున్నట్లుగాని పట్టకెనను తెలియకూడదు. మిమ్ముల నెదిర్చిన కోతిని
గాని నరమాత్రునిగాని నిర్దాక్షిణ్యముగా చించి చెండాడి గృధ్రజుబు
కములకు అల్పాహారవిందొసంగుడు ! ఆ పెట్టెను నాకిడుడు !

సేవ :—చిత్తము దేవా !

(పెట్టిలో మైరావణుని నిష్క్రమణ)

1వ సేవ :—అన్నా ! మాయలరాయడైన మన మైరావణుని
శక్తికి యెదిరించగలుగు మొనగాడేలేడుగదా !

2వ సేవ :—(ఎదురు చూచి) ఔనుకాని—అటుచూడరా.

1వ సేవ :—(ఎదురు చూచి) మాయమై ఆ తోకటికిట్టికోతి
ప్రవేశించినారట్రా మన ప్రభువులు !

2వ సేవ :—(ఎదురు చూచి) పాపం—ఆ కోతికి తెలియదురా.

1 సేవ :—(ఎదురుచూచి) అయ్యో ! ఊణకాలములోనే పెట్టె
తోవచ్చుచున్నారరా ప్రభువులు.

2వ సేవ :—ఇంక రామలక్ష్మణుల ఆయువు తీరిపోయినదిరా.

1వ సేవ :—బొనురా - మైరావణునిచేతజక్కినవారిగతి అంతే కదా.

(పెట్టితో మైరావణుని ప్రవేశము.)

మైరా :—ఆయాసము తీర్చుకొని) మైరావణుని కన్నాగము తీరినది - ఆతని వాగ్దానమునకు శుభోదయమైనది. నా మనస్సునందు గల ఆందోళన శాంతించుచున్నది. బొరా ! మైరావణశక్తిని ప్రశంసించుటకు ఆ కోరికి శక్తిలేదుగదా ! ఏదో రక్షకుడనని బడాయిగొట్టిన ఆ కోరికి తగినపరాభవ మందినది - రాముడో - గీముడో! - చూచెద గాక !

సీ. ఈ రాముడేగదా యింతి శూర్పణఖకు

ముక్కుచెవులగోసి చిక్కుపెట్టె !

ఈ రాముడేగదా హితుడు మారీచుని

జాలిని విడనాడి చంపినై చె !

ఈ రాముడేగదా యిసుమంతదయలేక

కుటిలుడై లంకను కొల్లగొట్టె !

ఈ రాముడేగదా హేయయుద్ధాలకు

కారణభూతుడై గజైకట్టె !

గీ. పెద్దవాడైన రాక్షసవిభుని మనసు

నొవ్వజేసిన రాముని నొసటివ్రాత

మాయమైరావణునిచేత మరణమనుచు

బ్రహ్మదేవుడు యేనాడొ వ్రాసినాడు !

తెలివితక్కువరాముడు - ప్రాణములను గోల్పోవనున్నాడు.

అతి తెలివి అన్నివిధముల నష్టమునే చేకూర్చును ! యుద్ధమనుమాటలేక

రావణరాజును మంచిచేసికొన్నచో యితనికి ప్రాణాల హరియించుచున్నా
లేవుగదా ! ఎవరికర్మకు వారేగదా నిర్ణేతలు ఇంక కాలహరిణము
చేయకూడదు (ఎదురుగా చూచి) ఓరీ సేవకులారా ! యీ పెట్టెను
గొంపోవుడు - మీ వెనుకనే వచ్చెదను - బహుజాగురుకులై మెలంగ
వలయును. తెలివితక్కువగా విహరించినచో మీ ప్రాణంబులు మీకు
దక్కవు - పొండు !

సేవ :—చిత్తము దేవా.

మైరా :—ఓరీ వానరాధమా !

గీ. కావలాకాయ మొనగాని కన్నమించి

నిలిచియున్నావు వానరా ! నిజముగనవు !

ఎందుకోయబ్బి యింకను యీ శ్రమంబు

లేడు నీ చెంత - రాముడు ! లేడు - లేడు !!

(అందరు నిష్క్రమణ)

మైరావణ

5

(రణరంగ స్థలమున ఆంజనేయుని కాపలాఘట్టము.)

ప్రవేశము ఆంజనేయుడు.

ఆంజ :— (తనలో) రామలక్ష్మణులను అపహరించెదనని డచ్చీలుకొట్టిన పాతాళలంకేశ్వరుని ప్రతాపము చవిచూచుట కవకాశము లేకపోయినదికదా ! ప్రపంచధోరణి అంతియేకదా ! చెప్పుట యెవరికైనను సులభమేకాని చేయుటలోమాత్రము కష్టము కనిపించును — బలాధికులయిన రాఘవేంద్రుల నెదిరింపగల్గువాడు మైరావణుడా (పక పక నవ్వును) .

ఉ. రాముని కాళికిన్ బలిగ రక్తిన్ సంగదనంచు నెంతయో
నీమముగా వచించితివి నేర్పరివై యెటుబోతిరావణా !
కామితమేడగూర్చితివి కాపలయుండిన మారుతాత్మజున్
సోమరిగాదలంచితివె శుభ్రయశస్కుల చంపనెంచితే !

ఉ. తేలికగాదు రాఘవుల దివ్యమనీషుల చంపనెంచుటల్
వాలిని గూర్చినట్టి బలవాన్నిధి రామునిముందు రావణా
యేలర నీ పరాక్రమము ! యెంతటిబుద్ధివిహీనరీతిగా
ఆలమునందు నిల్చుటకు ఆసలపెంచితివోయి మూఢుడా !

ఉ. రక్కసరాజ్యమంతటికి రక్తపుటేరులు కాన్కలయ్యె — నీ
వెక్కడనుంటివో యెఱుగ ! నింతటి వీరుల మ్రింగజూతువా !
చక్కని రాజ్యసంపదకు చావునుగూర్తువె ! నీతి నిల్పవే !
యిక్కడికేగు తెంచునెడ నేమగునోయనియెంచు రావణా !

(తెరలో సంగీతము)

గేయము.

ఆవేశముతో అవకాశంబుల
 పాడుచేసుకొనకే - మనసా
 నిజము గ్రహింపగ నేర్పునుగనవే
 మాయోపాయము మాటలవినవే ||ఆవే||
 లేచిపోని మూఢతగనకే
 యైన దానినే నడువనూనకే ! ||ఆవే||

(ప్రవేశము నారదుడు.)

అంజ :—నమస్కారము నారదమునీంద్రా !

నార :—సుఖభవ !

అంజ :—దేవమునీంద్రా ! విశేషములను విన్నవించెదరా ?

నార :—విన్నవింపవలసినది నీవా ? లేక— నేనా ?

అంజ :—నే నేమి వచింపగలను మునీంద్రా !

ఉ. హాయిగ వీణమీటుచును అందరిసేమము జూచువాడవై
 మాయిలవేల్పువై గగనమార్గమునన్ విహరించు నీకు ఆ
 మాయలమారి రాక్షసుల మంతనమంతయు గోచరించు ! ప్రా
 ధేయపడేటివారలకు దివ్యమునీంద్రుడ ! బాంధవుండవే !

చ. దశరథరామునిన్ గొని, ముదంబున కాళికి కాన్కనీయగా
 యశమును బూసగా పలుకు నాతని రావణ జాడలేదు ! యీ
 నిశి యెటుయేగునోయనుచు నిల్చితి రక్షణదీక్షమీరగా
 పస యికతేలిపోయినది ! పాపము రావణ ధాకయింతెగా !

నార :—పాపము ! నిజానిజములు తెలియవుకాబోలు ! మైరా
 వణుడు ! అట్టులైన - అంజనేయా ! రామచంద్రునకు క్షేమమేకదా !

ఉ. రక్క-సమాయలన్న గనరానివి సుమ్మవి, జ్ఞానశ్రీనిధిన్
చిక్కులలోనజేర్చు జగజెట్టులు ! వారలనిల్చి గెల్చునీ
యొక్క పరాక్రమంబనగ యున్నతమైనది ఆంజనేయుడా
యొక్కడనుండె రాఘవులు ? యీ దినమంశున వారి గాంచి తే!
ఆంజ :—మానీంద్రా ! అంతసంశయమెండులకు ?

ఉ. ఈగకు చేరరాని యటులీతరి వాలముచుట్టినాడ ! నా
వేగము మీర, వచ్చుచును వెళ్ళేడివారిని పల్కరించుచున్
రాగము తాళబంధమున రాముని కీర్తన సల్పుచుంటి న
న్నేగతి మోసగించగల డెంతటి రావణుడైన నారదా !

ఉ. స్వామి రఘూత్తముండట ప్రశాంతముగ్గా పవళించినాడు ! నిం
కేమి భయంబులేదు, పలుకేలనో హేళన బాటబట్టె ! మా
రాముల జాతువేని యిటరాగదవోయి మునీంద్ర ! రాక్ష
స్వాముల పట్టునెగ్గినేని సంశయమందితివేమె - నారదా !
నార :—పావనీ - నాకుమాత్రము నమ్మకములేదు.

ఆంజ :—(తోకను లాగివేయును)

(అశ్చర్యచకితుడై ఆంజనేయుడు అచ్చట రామలక్ష్మణులు
లేకుండుటను చూచి ఆందోళనచెందును.)

నార :—పావనీ ! (బిగ్గరగా) పావనీ !

ఉ. పాపము రాఘవేంద్రుల కపాయముతప్పినదంచు నెంచితీ
మాపటివేళదాక, అనుమానమునైన నెరుంగవయ్యయో !
కాపరినైన నీకు కలకాలము నీ యపవాదు గూడెనా !
యేపని చేయగానిపుడు హెచ్చరికై గదిగాదు పావనీ !

చ. ముదపడినావు నీవు కలమోస మెఱుంగని వెఱ్ఱివాడవై
యిదియొక రాక్షసాధముల హేయపుకార్యమటంచు నెంచవే

వదలని కార్యదీక్షగలవాడవు ! రక్క-సమూహతోడనే
కదనము సంభవించినది ! కావున రావణ లంక కేగుమా !

గీ. అచట పాతాళలంకలో అబ్బురాన
రామచంద్రుని కాళికి రక్తిమీర
బలియొసంగెడి రావణువాంఛమాట
మఱచిపోవకు మారుతీ ! మాన్యచరిత !

ఆంజ :—(కోధావేశమున) ఓరీ - మైరావణా ! అహింసా
వ్రతంబు అంతటి శక్తిహీనమనుకొనుచున్నవా ? మనవైపురకురాని
మైరావణుని వధించుట పాశిగాదనుకొని నిన్ను పేక్షించితిని. ఆ నాడే
నిన్ను వధించినచో చిలిపిచేష్టలకు తావులేదుగదా !

ఉ. దొంగవిధాన చేరితివి దోర్బలమంతయు గంగగల్పి ! నీ
యంగనపూర్వపుణ్యమున ఆయువుకూడ్చినదోయి రావణా !
రంగమునందుజొచ్చుట పరాక్రమమకాను ! యిలాటి బాటలా
యెరిగిలి తిండికేచనెడి హేయపు నీ బ్రతుకు కెంతగొప్పరా !

గీ. ప్రతినబూనితి మా రామభద్రుకొఱకు
ప్రాణమైనను బలియిత్తు రాణమీర
మాయమైరావణా ! నీకు మరణమిత్తు !
శాంతిచెందదు పావని జన్మకక్ష !

నార :—పావనీ - కంకణముగట్టి - రామలక్ష్మణుల క్షేమము
నకై పాటుపడుము - రాక్షసమాయలకు లొంగకుము - ఇదియే నా
హితోక్తి.

(నీమ్మ-మణ)

మైత్రాచణ

6

స పుద్ర తీ ర ము :

ప్రవేశము—అంజనేయుడు - విభీషణుడు - సుగ్రీవుడు.

సుగ్రీ :—రామభక్తైగణీ - పావనీ - నీ వేలకో ఖిన్నుడవైయున్నావు. బలసంపన్నుడవైన నీ విట్లు విచారగ్రస్తుడవైయుండుట కడుంగడు సోచనీయముగానున్నది - మారుతీ నీ విచారకారణము నెరిగింపవా!

విభీ :—నీవు సమధికోత్సాహివై యున్నంతనాటకు కపిసేనలు ద్వీగుణీకృతోత్సాహముతో నుండును. నీవు విచారగ్రస్తుడవై యున్నచో మా కెవ్వఱకును చేతులాడవు - హనుమా ! నీ యనుమానము యెందులకో యెఱిగింపవా ? మా మనవి వినవా ?

అంజ :—రామకార్య దురంధరులారా ! యేమని చెప్పుదును ! యేరీతి డెల్పగలను ? యేమనుటకైనను నాకు నోరాడుటలేదు - మహా పాపాత్ముడను - ద్రోహిని - సుగ్రీవమహారాజా నన్ను శిక్షింపుము - రాజదండన పాతకనాశనకారి.

సుగ్రీ :—హనుమా ! నీ మాటలు మాకు బోధపడుటలేదు - నీ ధోరణి చూచినచో మాకు చాలవంతగానున్నది - కలసంగతిని చెప్పి సచో - విషయమును విశదపఱచినచో - నీ మనోక్లేశమును బాపుటకై ప్రయత్నించెదము మారుతీ ! సందేహింపకుము - నీవు వృధావిచారమున ఆరోగ్యమును చెడిగొట్టుకొన్నచో భావికార్యక్రమము భంగ

పడును - ఆశాజ్యోతివలెనున్న విజయోత్సాహము అంత మొందును - కపికులసామ్రాజ్యమునకు స్వేచ్ఛాభిక్ష నొసంగనెంచవా? రామసమ రోత్యాహివికావా? భక్తిపరుడవు - బలశాలివి - ధీరుడవు - నిన్ను కలవరపెట్టుచున్న బాధయేదో విశదీకరింపుము - నీ నైరాశ్యఫణతికి హేతుకమును దెల్పుము.

విభీ:—హనుమా! కపికులేంద్రుని నచనంబుల మన్నింపుము

ఆంజ:—మహాత్ములారా!

ఉ. రాముడులేడు నే డిచట రాక్షసబారికి చిక్కినాడు! ఆ ప్రేమమయుండు క్రూరులకు విందగు నన్న భయంబుమీరె! దుష్కాముడు రావణాసురుడు కాళికి కాన్కగజేయునేమె! నే నేమని చెప్పకొందునిక నేటికి నా బలమిట్లు గూలెనో!

విభీ:— (విచారముగా) రామ! రామ! ఎట్టివార్తను వినిసిం చితివి మారుతీ! అతిసుకుమారులైన రాకొమరులు మన రామలక్ష్మణులు మాయలమారియైన మైరావణునిబారికి చిక్కెనా! ఔరా! విధి బలీయమైనదిగదా!

సుగ్రీ:—అయ్యో! ఆంజనేయా! ఎంతసని జరిగినదోయీ! భవనముగ నిర్మించిన నీ వాలమునకు చిక్కునడక, బలశాలి నైన నీ కన్నుల కగుపడక - ఆ మాయమైరావణుడు గామచంద్రుని యెల్లు అపహరించెనోగదా! లలితకోమల విగ్రహములైన రామలక్ష్మణులు పాతాళలోకమున నెట్టిబాధలపడుచున్నారోగదా! పాడుమైరావణుడు పట్టు నెగ్గించుకొన్నాడు - బలవిభవోపేతులైన కపికులంబునకు గట్టి దెబ్బ కొట్టినాడు - రామావహరణము మన వనచరజాతికే గట్టిదెబ్బ! హా సీతారామా! హా జానకిరామా! అయ్యో (మూర్ఛిల్లును)

విభీ :—అయ్యో! సుగ్రీవుడు ఆవేశపూరితుడై రామచంద్రుని దుస్థితికి విలపించుచున్నాడు - పాపనీ యీ విభీషణునకు పరిచర్యల చేయుదమురమ్ము.

(ఇరువురు సుగ్రీవునకు శీతలోపచారముల చేయుదురు)

సుగ్రీ :—(లేచి) హనుమా! మన రామునిగతి యింతేనా - మన లక్ష్మణమూర్తి మనకంటి కగుపించడా! అయ్యో! ఆ సుకుమార శరీరులు కాళికి ఆహుతి కావలసినదేనా! మారుతీ! నీవు పలుకాడ కున్నావు - మానము వహించినావు - నాకు మనశ్శాంతినిచ్చుమాట లను దెల్పవా! మన భావికార్యక్రమమును నిర్దేశింపవా - మాహాడ వేమి మారుతీ!

ఆంజ :—సుగ్రీవా! అద్భైర్యపడకుము!

ఉ. రాముడు మానవుండనుచు రావణుడెంచెనుగాని - ఆ
ధీమహితాత్మునిన్ గెలువ తేలికయీపనిగాదు - నమ్ముమా!
రామునికెగునెంచుటలు రాక్షసజాతికి చిచ్చుపెట్టుటల్
ఆ మతిమాలినట్టి పనులంతకు శిక్షలభింపదాప్రభూ!

చ. సుగుణసమేతులీధరను స్రుక్కుట సాజము! దుర్గుణాత్ములే
జగతిని స్వర్గసౌఖ్యముల సంపదనింపుదురంతలోపుగా
సుగుణము నాశనంబగునే! చోద్యము దుర్గుణమే హరించుగా!
నగచుటమానుమా! హనుమబంటుగనుండగ, రామమూర్తికి
అగుపడు నా పరాధవము! అంతకుచింతిలదేలనోప్రభూ!

సుగ్రీ :—హనుమా! నీవు సమర్థుడవే కావచ్చు! నిజమైన రామకార్యనిర్వహణాదురంధరుడవు కావచ్చు! శక్తికి ప్రతిశక్తిగల్పించ గల మహనీయుడవు కావచ్చు - కాని రామచంద్రుని క్షేమమునకై తత్తరపడుచున్న నాకు అద్భైర్యముగానున్నది.

విభీ :—అంజనేయా ! బలశాలివైన నీకు చెప్పనవసరములేదు. వెంటనే పాతాళలంకకు పయనంబై శ్రీరామచంద్రునకును రామలక్ష్మణులకును యిక్కట్లులేని షేమసమాచారమును వినిపింపవా ? వారిని సుఖభూతులజేయవా ? మారుతీ ! అలశింపకుము - మాయలకు నిలయమైరక్కసులు మనరామచంద్రునకు బాధల గల్పించుచున్నరేమో !

అంజ :—అట్లులైన - నేనిదే పాతాళలంకకు పోవుచున్నాను - మీరు జాగరూకులైయుండుడు - మాయలకు అధీనముగాకుండుడు. పాతాళమునుజొచ్చి - మైరావణుని శిక్షించి - శ్రీరామమూర్తిని సేవించి వచ్చెద !

ఉ. మారుతి దృష్టిలోబడిన మంటలలోబడినట్లుగాదె ! చే
కూరెడి యాపదస్థనక కొంపను యేటిని గూల్చుకొన్న యీ
క్రూరుడనీ రాక్షసాధముని గూల్చెడుదాకను రెప్పవాల్తునా !
మీరు వృధావిచారముల మీరక హాయిగనుండుడియెడన్.

గీ. పవననందనడును నాకు భయములేదు

సింహబలుడను నా కగుచేటులేదు

రామభక్తికిదాసుడ రావణుండు

యేమిచేయగలేడు మీ కేల వగలు !

(నిష్క్రమణ)

మైత్రుత్వము

7

పాతాళలంక ద్వారము.

ప్రవేశము—అంజనేయుడు.

అంజ :—దొరా ! కనుచూపుల కగపడుచున్న యీ లంకా సామ్రాజ్యపై భవము వర్ణనాతీతముగదా ! ఎటుచూచినను ఆనందమే ! ఎటుచూచినను సంతోషమే ! మాటలలోనైనను చేతలలోనైనను ఆలోచనలోనైనను వీరికి ఆనందమేకాబోలు - అనాగరికులైననేమి - హింసాపరులైననేమి జీవితమును సుఖవంతముగా జేసికొనుచున్నారు. ఈ రాక్షససామ్రాజ్యమును చూచినచో నయనానందకరముగ నున్నది.

సీ. అవిగొ కన్పడుచుండె నద్దాలమేడలు

రాక్షసకీచికి సాక్షియైయుట !

అవిగొ విన్పడుచుండె ఆనందవచనాలు

అసురసమూహంపు ఆస్తియనగ !

అవిగొ యెగురుచుండె ఆ నిండుజెండాలు

స్వస్వాతంత్ర్యంబు సాగునటుల !

అవిగొ పండువయ్యె ఆ పిల్లవీరుల

సాము గరిడిజేయు సాధనంబు !

గీ. సకలసంపదలకు నింతసదనమైన

లంకనున్ గాంచగా నాకు శంకయయ్యె

అట్టి రాక్షసజాతి కీపట్టణంబ !

వంచకుల కీచిగనగ సంగోచమొదవు !

సూక్ష్మరూపములను ధరించి యెట్టకేల కీపాతాళలంకా ద్వారమునకు జేరితిని. ఇక యిటనుండి పురప్రవేశ మొనర్పవలసియున్నది. అడుగో యెవడో యీ దరినేవచ్చుచున్నాడు - అతని నడిగినచో కొన్ని వివరములు తెలియుట కవకాశమున్నది.

(ప్రవేశము—మత్స్యవల్లభుడు)

ఓయీ! నీ వెవరవో తెలియవచ్చునా?

మత్స్య:—అంతయు తెల్పుటకే వచ్చినాను.

ఆంజ:—నీ మాటలట్లుండుట చిత్రముగానున్నదే!

మత్స్య:—చిత్రమేమరి - అంతకన్న విచిత్రమైనది మరొకటున్నది.

ఆంజ:—దానినికూడ తెల్పినచో విని ఆనందింతును!

మత్స్య:—శాశ్వతానందంబు పొందెదవులే!

ఆంజ:—నీ. మంచిమర్యాదయు నుంచకుండ నిట్లు
చులకనజేయుచు పలికడేల?

మత్స్య:— మంచిచెడ్డలులేక మాయాజ్ఞనందక
యీ రీతి లోనికి నేగడేల?

ఆంజ:— తప్పేమి మీ రాజ్యదర్శన మర్థింప
చూడగా నిందున్న చోద్యమేమి?

మత్స్య:— తప్పేమి కోతులతలల ఖండించిన
అవినీతి నడగింత యబ్బురంబె!

ఆంజ:—గీ. వచ్చువారలతోడ నీ భాషణములు
గొప్పయనుకొంటివేమొకో కుర్రకుంక!

మత్స్య:— కుర్రకుంకలకై నను బుర్రగలదు
యిట్టికోతుల వదలుట వట్టిమాట!

అంజ :—(శనలో) వీడు అసాధ్యునివలెనున్నాడు. వీనినిచూచి నప్పటినుండియు నా కేదో బాదరాయణసంబంధమున్నట్లు దోచుచున్నది - అగుపడని ఆపేక్ష వీనియెడ ఆవర్భవింపుచున్నది - పోరాడుటకు భుజబలము వెనుకంజవేయుచున్నది.

మత్స్య :—ఓ వనచరా ! తెలియక తప్పుచేసితివి. యీ నగరంబున కాలుపెట్టినవాడు కాలునకు బలియగును ! యీ నగరద్వార పాలకుండైన యీ మత్స్యవల్లభునిశక్తి - పాపము - నీకు తెలియలేదు. అమాయకుడవైన నిన్ను నిర్దాక్షిణ్యముగ వధించుటకు నా మవసాప్పు కున్నది. కాన - నీవు వెంటనే పలాయనంబు సాగింపుము - లేనిచో నీ ప్రాణంబులు నీకు దక్కవు !

అంజ :—అంతటి జాలిపడనక్కరలేదోయీ ! పరమేశ్వరాను గ్రహమువలన మాటకుమాట - చేతకు చేత - చేయగల నేర్పున్నది.

మత్స్య :— నీ వీనగరప్రవేశమొనర్చు దీక్షయున్నచో యీ మత్స్యవల్లభునితో యుద్ధమొనర్చి - వాడు సమసినవెనుక నీ యిచ్చ వచ్చినచోటికి నేగుము - క్రియాశూన్యముగ - వ్యర్థోక్తులతో కాలమును వెలిబుచ్చుట వీరోచితముగాదు !

అంజ :—సీ. ఎఱుగవు కుఱ్ఱడా యీ కోతి విఖ్యాతి మామూలు దనుకొంటివేమొగాని !

మత్స్య :— ఎఱుగకుందునె నేను యీ రీతికోతుల ముంజకాయలవోలె నంజినాను !

అంజ :— జాలిని విడనాడి జంపలేనోయబ్బ !
నాతోడ నీకేల ఘాతలాడ !

మత్స్య :— చాల్చలే నీ మాట శక్తిహీనపుబాట
నగుబాటు విన్నచో యగును నాకు

ఆంజ :—గీ. ఎవరి ముద్దులాడవొగాని యీ విధాన
నేడు నన్నెదిరింపగా గూడినావు !

మత్స్య :— ఎచట పుట్టిన కోతివో యిటుల నిచట
మత్స్యవల్లభు చేతిలో మరణమయ్యె !

ఆంజ :—నిన్ను పేక్షింపదగదు - యిదే రమ్ము - నీ దుండగ
ములు సహింపరానివి - నీ దుడుకుతనంపుచూటలు క్షమార్హములు
కావు - బాలుండవని యుపేక్షించినకొలది భండారములను బయట
పెట్టుచున్నావు - ఓరీ మత్స్యవల్లభా ! నీ ప్రాణములపై ఆశ నీకు లేదేని
వెనువెంటనే రణరంగమున కుద్యుక్తుండవుకమ్ము.

మత్స్య :—వ్యర్థవచనములతో పనిలేదు - రమ్ము.

(ఇరువురు పోరాడుచుందురు.)

(మరికొంతసేపటికి మత్స్యగంధి —పద్యమును చదువుచు
నారదుడు ప్రవేశము.)

నార :—గీ. ఆగుమాగుము వీరుడా ఆంజనేయ !

యితడు నీ పుత్రుడేయంచు నెఱుగవయ్య

కన్నకొడుకుల నీ రీతి కదనమునకు

తల్లడిల్లగజేయు నా తండ్రిపేమ !

(ఇరువురును విస్తుపోయెడరు)

మత్స్యగంధి :—మనోహరా ! నమస్కారములు ! మీ పునర్వ
త్సనభాగ్యమున ధన్యురాలనైనాను.

ఆంజ :—ఇదంతయు రాక్షసమాయకాని వేరొండుకాదు -
పుట్టుబ్రహ్మచారిని నా కేమి - భార్యయేమి - ఇదంతయు సర్వా
బద్ధము !

నార :—అంజనేయా ! నీవు పొరపడుచున్నావు. కొన్నాళ్ళ క్రిందట లంకాదహనమైనవెనుక సీతాసాధ్విని చూచి తిరోగమించు నప్పుడు - వారధిని దాటునప్పుడు - నీవు చెమట నూళ్ళినావు - ఆ చెమటను యీ మత్స్యగంధిమింగి గర్భముధరించి యీ మత్స్యవల్ల భుని గనిదది. ఇందతిశయోక్తి లేదు ! యీ మత్స్యవల్లభుడు నిజముగా నీ ముద్దుబిడ్డ ! (మత్స్యవల్లభుని చూచి) మత్స్యవల్లభా ! యెఱుగలేకు న్నావు - యీతడు నీ తండ్రి - మహాబలశాలి - నిరుపమాన రామభక్తుడు - అంజనేయుడు ! వానికి నమస్కరించి వానికి వలయు సేవలనొనర్చి పితృణమును దీర్చుము !

మత్స్య :— తండ్రి - తెలియకజేసిన మహాపరాధములను త్తమింపవా ?

మత్స్యగంధి :—జీవితేశా ! మన ముద్దుబిడ్డను - ఆశీర్వదింపుడు.

నార :—అంజనేయా ! సందియమేల !

గీ. అచ్చుగుద్దినయట్టు లున్నాడు వీడు

మరొక అంజనేయుండను మాష్కిమీర !

గర్వపడవోయి మారుతీ ! కన్నకొడుకు

నిన్నుమించినవాడయ్య నేర్పమీర !

అంజ :—కుమారా ! రమ్ము.

(మత్స్య వల్లభుని మారుతి కౌగలించుకొనును.)

మత్స్యగంధి :—కుమారా ! తండ్రిగారికి గౌరవమర్యాదలను చేయుము - నేనిదేహోయి వచ్చెదను - శలవు

(మత్స్యగంధి నిష్క్రమణ)

నార :—మత్స్యవల్లభా ! నీ తండ్రి అంజనేయుడు రామాన్నే పణచేయుచు వచ్చినాడు. మైరావణుని మాయలచిక్కిన రామమూర్తి

జాడలను సీతండ్రి కెఱిగించి - ఆ రాకొమరుల బంధవిముక్తికై పాటుపడుము. యీ జన్మలో యీ తండ్రిని మెప్పించుటకన్న సీకు కర్తవ్యమేమున్నదోయీ.

మత్స్య :—చిత్తము.

నార :—అంజనేయా ! నే పోయి వచ్చెదను ! జాగురూకుడనై రామకార్యనిర్వహణము చేయుము - విజయమునుబొందెదవుగాక.

(నిష్క్రమణ)

Δ

మైరూచణ

8

పురబాహ్య ప్రదేశము.

ప్రవేశము — అంజనేయుడు.

అంజ :— బాదరాయణసంబంధ మేర్పడినది - నారదమహాని
కూడ యీ సంబంధమునే విశదీకరించినాడు పాపము - మత్స్యవల్ల
భుడు నా కొఱకై పలుబాధల నందుచున్నాడు. పితృణముదీర్ప
ప్రభుభక్తినికూడ లెక్కచేయుటలేదు - రామాన్వేషణభారమును
కూడా తనతలపై వేసికొన్నాడు - నిష్కల్మషహృదయమును వెలి
బుచ్చుచున్నాడు - అడుగో చిరునవ్వులు చిందులాడు చిట్టిమోముతో
నా బిడ్డడు వచ్చుచున్నాడు.

(ప్రవేశము — మత్స్యవల్లభుడు)

మత్స్య :— తండ్రీ - నమస్కారములు.

అంజ :— బిడ్డా - కార్యమెంతవఱకుమ గట్టెక్కినది ?

మత్స్య :— తండ్రీ - విజయమేగాని పరాజయముండునా ?

అంజ :— నాయనా ! మన రామలక్ష్మణులను కన్నులారా
చూచితివా ?

మత్స్య :— తండ్రీ !

ఉ. చూచితి రాఘవేంద్రులను శోభనమూర్తుల శోకతప్తులన్
గాంచితి వారికష్టముల కాళిక ఆలయప్రాంగణంబులన్
శోచనమయ్యె నోజనక ! స్రుక్కుచు శోలుచు మూల్గుచుండగా
చూచిన నా మనంబునకు చూడని దుఃఖము ప్రాప్తమయ్యెడిన్.

అంజ :—బేరా ! మైరావణుడు కాళికాదేవి ఆలయమునం దీరామలక్ష్మణుల ప్రవేశపెట్టెనన్నమాట !

మత్స్య :—బేను తండ్రీ.

అంజ :—కడపటివార్తలను తెలిసికొన్నావా ? మత్స్యవల్లభా !

మత్స్య :—తెలుసుకొన్నాను. (అటుయిటు చూచును)

అంజ :—చెప్పుటకు సంశయించెదవేల ?

మత్స్య :—సంశయమేమియునులేదు.

అంజ :—మైరావణుం డేమనుచున్నాడో గ్రహించితివా ?

మత్స్య :—తండ్రీ - మైరావణుడు గుండెలేనివాడు - పట్టిన పట్టును నెగ్గించుకొనుటలో అతనికి అతడేసాటి. శ్రీరామచంద్రుని మహిమమును ఆతడు గుర్తించలేకుండా యున్నాడు - ప్రాణబంధువైన లంకాధీశ్వరుండగు రావణునకును అతని సామ్రాజ్యమునకును ఈ శ్రీరామచంద్రుడు తీరని నష్టము కష్టము కలిగించినాడను దురూహ తోడను అపోహతోడను శ్రీరామునకు తగినపరాభవము చేయవలె నని సంకల్పించినాడు. వేయేల - రేపే మాపో ఆ సుకుమారశరీరులను కాళికాదేవికి బలిగా నిడుటకై నిశ్చయించికొన్నాడట !

అంజ :—ఎప్పుడు బలియిచ్చుటకు నిర్ణయించినారో యెఱుంగుదువా ?

మత్స్య :—పురోహితునిచే ముహూర్తనిర్ణయము కాకపోవుట వలన యీ కార్యక్రమము ఆలశించినదని, అంతఃపురములో గుసగుసలు వినబడినవి.

అంజ :—అంతఃపురములోనే వినపడినవా యీ గుసగుసలు ?

మత్స్య :—బేను జనకా ! అక్కడనేవిన్నాను !

అంజ :—రాజుల రహస్యములు అంతఃపురములోచెప్పుట రాజద్రోహముకాదా !

మత్స్య :—అందుకు తగినకారణము లేకపోలేదు.

ఆంజ :—ఆ కారణము నెరిగిపరానిదా?

మత్స్య :— తండ్రి - మైరావణునిభార్య మతంగి.

ఆంజ :—బేను.

మత్స్య :—ఆ మతంగికి హింసాపథంబు నచ్చదు త్రాగుబోతు తనము - జారత్వము - చోరత్వము - సహింసదు. దేవుడులేడను వాదమును ఆమె వినదు. సదా - విగ్రహపూజలనుచేయుచు పరమేశ్వర ధ్యానముతో కాలమును గడుపుచుండును.

ఆంజ :—బిడ్డా - మంచినమాచారమును గొనితెచ్చినావు. ఆస్తి కవాదము భార్యది - నాస్తికవాదము భర్తది - హింసాపథము ప్రయునిది, అహింసావ్రతము ప్రియురాలిది. విపరీతశక్తు లొకేగృహమున సాగుచున్నవన్నమాట - అంతేకదా !

మత్స్య :—బేను తండ్రి.

ఆంజ :—బిడ్డా ! మతంగి ఏ ప్రభువుని ఆరాధించుచున్నదో ఎఱుగుదువా ?

మత్స్య :—ఎఱుగుదును తండ్రి !

ఆంజ :— ఎవరిని ?

మత్స్య :—శూర్పణఖ ఒకానొకనాడు మతంగికడకువచ్చినదట. అప్పటికి మతంగికి పెండ్లియైనను మైరావణునివర్తన ఆమెకు నచ్చలేదు. తద్వారా అతడన్నచో యేవగింపుకూడా బయలుదేరినది. కాని - భర్తయగుటచేత - విధిలేక కాపురముచేయుచున్నది. ఆ శూర్పణఖ వచ్చి - మతంగితో

గీ. అందమున్నంత నెందుకే సుందరాంగి

రమ్యతరమూరియైనట్టి రామమూరి

బహుబంధాలలో చిక్కపడనినాడు

వాని సౌందర్యమును దెల్పు వశముకాదు !

అనుచు యేవేవోమాటలు చెల్పినది. నాటినుండియు రాము డన్నచో ఆమెకు మితిమీరిన అభిమానము - ప్రేమ - యీ రెండును క్రమేపీ భక్తిగా మారినవి. ఈనాడు ఆమె పూజాగృహములో రాము విగ్రహము కన్పించును. ప్రతినిత్యమూ ఆ విగ్రహమునకు ఆమె పూజించుచుండును.

ఆంజ :—బిడ్డా ! రామునకు విరోధిగదా మైరావణుడు తన భార్య - విరోధివిగ్రహము నారాధించుట సహించినాడా ! ఇది నమ్మ జాలని విషయమనుమా !

మత్స్య :—జనకా ! మీరు అడిగినప్రశ్న మంచిదే - కాని మతంగి మందిరములో ప్రవేశించుటకు యెవరికిని హక్కులేదు. ఆమె అనుమతిలేనిదే లోనికి రానీయదు. అంతియేకాదు - ఆమె కొకనెచ్చెలి యున్నది. ఆమెతో మతంగి తన కష్టనిష్ఠూరములను చెప్పకొనుచుండును. ఆ చెలికత్తెయే నాకీ వివరములను చెలిపినది.

ఆంజ :—ఆ చెలికత్తె పేరేమో !

మత్స్య :—ఆమెపేరు ప్రస్తుతము మాలతి యనుచున్నది. కాని నిజమైన పేరు 'సరమ' ట.

ఆంజ :—సరమ ! (ఆశ్చర్యముతో అలోచించి) స ! ర ! మ !

మత్స్య :—మరి మీ కార్యక్రమమును నిర్ణయించినారా ?

ఆంజ :—అదే యూహించుచున్నాను.

మత్స్య :—జనకా ! మీరు తిన్నగా కాళికాలయంబునకేగుడు అక్కడ క్రుంగి కృశించిపోయిన రఘువీరులను దర్శింపుడు. వారిపై మైరావణుడు జల్లిన మత్తుమందు మహత్తువలన వారింకను మందగొ ఢిగానున్నారు. చుధ్యమధ్య పరాకుమాటలాడుచున్నారు. వారిలో వారు నవ్వుట - యెడ్చుట మొదలగు పనులను చేయుచున్నారు. వారితో సంప్రదింపుడు. ఇది మీరు ముందరచేయవలసినపని.

ఆంజ :—బొంబు బిడ్డా - నీ నిర్ణయము బాగుగనేయున్నది. అందువల్ల నేగదా బాలాదపిశుభాపిత్తమునుచున్నారు.

మత్స్య :—మీరు కాలికాలయములోనే బస యొనర్చుకొని యుండకూడదు. తిరుగవచ్చినచో మరొకమారు పోవచ్చును. ఈ నాటితో మీకు పాతాళలంకయొక్క గుట్టు బయటపడగలదు.

ఆంజ :—బిడ్డా - నీవు - మైరావణవతనమునకు తగినపన్నాగములను పన్నుచుండవలెను. మన యిలవేల్పు రాముడు. రామసేనకన్న మనకు మించినదిలేదు. మనసారా రామసేనచేసినచో ముందు ముప్పులుండవు. కాబట్టి అచంచలదీక్షతో ఆ మైరావణుడన్న కక్షతో నిర్ణయింపబడిన శిక్షతో మంతనంబులను సల్పుము. త్వరలోనే మరల నిన్ను కలియుదును.

మత్స్య :—తండ్రి - మీ నచనంబులకు అన్యథాలేదు. రాజపత్నియగు మతంగినికూడా మీరు కలియుట అవసరమైయున్నది. మతంగిని కలియు చతురోపాయము నూహించెదను. మీరుమాత్రము ప్రశాంతముగా విహరించవలెను. ఆవేశము - ఆతురత - బలాధిక్యత - న్యూనత ఏనికి తావిచ్చినచో వున్నరంగము చెడిపోగలదు. తుదకు తొకతెగి గాడిదవాలకమయ్యెనన్నట్లు రసాభాసు కాగలదు. మీరు జాగ్రత్తగా మెలగవలెనని నా కోర్కె.

ఆంజ :—బిడ్డా ! అట్లే జేసెదనులెమ్ము !

మత్స్య :—మరి పెందలకడనే పోయివత్తురా !

ఆంజ :—అటులే.

(నిష్క్రమణ)

మైరాచిని

9

మైరాచిని రాజమందిరము.

ప్రవేశము—మైరాచిని - అతని మంత్రి.

మైరా :—మంత్రిపుంగవా ! పురోహితు లేమైనారు ?

మంత్రి :—దేవా ! కబురంపించినాను - వారేదో స్వంతఃపని మీద పొరుగుారికి పోయినారట. త్వరలోనే వచ్చెదమన్నారట - నేటిదినమునకూడా కబురంపించినాను.

మైరా :—నా రాచరికము - మీ మంత్రిత్వము అంత ప్రతిభా వంతముగా సాగుచున్నది.

మంత్రి :—మహారాజా ! మీరు కార్యాతురులై ఆవేశపడు చున్నారుగాని యుక్తాయుక్తములకు స్థానమొసంగకున్నారు. ఇది మా దురదృష్టము.

మైరా :—మంత్రిపుంగవా ! అధికారమును చలాయించు ఆశ కాదు ! లేదా ఆధిక్యతనని విజ్ఞప్తిగటకాదు. మా కులపెద్ద వ్యాకుల మును తీర్చుటకై వాగ్దానమిడినాను - ధానిని దీర్చుటకే యీ తత్తర పాటు !

మంత్రి :—ఔను మహారాజా ! వధ్యశిలయున్నది - వధ్యులున్నారు - వధించెడివారున్నారు. అంతయు సర్వసంసిద్ధముగనే యున్నది. మన పురోహితులు వచ్చుటతడవుగా సుముహూర్తమును నిర్ణయించి కార్యక్రమమును సాగించవచ్చును.

మైరా :—మంత్రిపుంగవా ! మరల నింకొకమారు పండితులకు కబురంపుడు.

మంత్రి :—అరుగో వారే యిటువచ్చుచున్నారు.

(ప్రవేశము—శాస్త్రి అతని శిష్యుడు)

శాస్త్రి :—పాతాళలంకేశ్వరులకు - భుజబలవిభవోన్నతులకు - దిగంతవిశ్రాంతికిర్తి ప్రశస్తులకు - మా మైరావణప్రభువులకు విజయాభవ ! దిగ్విజయాభవ !

శిష్యుడు :—తథాస్తు.

మైరా :—పండితోత్తమా ! మీ రాకకై స్వాతివాన కడుదుచూచు ముత్తెపుచిప్పలవోలె రెప్పవాల్చుక యెదురుచూచుచున్నాము. మీ రాక కడుముదావహమైనది.

మంత్రి :—ఓ విద్యద్వందితా ! మీ రాక శుభముహూర్తము నిర్ణయింపవలసియున్నది.

శాస్త్రి :—చిత్తము.

మైరా :—విషయమును విన్నవించుచున్నాను - జాగరూకులై వినుడు.

శాస్త్రి :—మహాప్రసాదము.

మైరా :—రాక్షసవంశనాశనమునే జీవితావధిగా నెంచుకొన్న ఒక నరమాత్రుని - అతని సోదరుని మనలల్లి - మనపాలిటి దేవతయైన శాళికాదేవికి కాన్కనీయ కంకణము కట్టుకొన్నాను. యీ బలికి మంచి పసందైన ముహూర్తమును నిర్ణయింపవలయును, ముహూర్తబలము నకై యీ కార్యమును ఆపివేసిసాము. కాన మీరు శాస్త్రచర్చచేసి - మైరావణుని కీర్తికాంతకు ముసిముసి నగవులందిచ్చు ముహూర్తమును నిర్ణయించుడు. ఇది యీ నాడే నా సమక్షమునందే జరుగవలసినపని.

శాస్త్రి:—మంచిది. మీ ఆజ్ఞానుసారముగా అట్లే చేసెదను. కాని మహాప్రభూ! ఒక్కసందేహముమాత్రమున్నది.

మైరా:—ఏమది?

శాస్త్రి:—ఏమియులేదు. ఆ సరమాత్రుడు మన గడ్డలో యెన్నడు అడుగిడినాడో తెల్పగలరా?

మైరా:—మంత్రిపుంగవా? మొన్నటిరాత్రికదా!

శాస్త్రి:—(పంచాంగము చూచును)

మంత్రి:—ఔను దేవా!

మైరా:—అంతియే!

శాస్త్రి:—మహారాజా! మీరు చాలాతొందరపడినారు. మొన్నటిరాత్రి ఆ వ్యక్తిని మీ రిక్కడకు ప్రతికూలగడియలలో గొని వచ్చినారు. విజయము మీదని వెట్టిభ్రమలుపడుచున్నారు. కాని మీ రనుకొన్నదానికిని - జరిగెడిదానికిని కాసంతయైనను సంబంధముండదు పైపెచ్చు ఆ తారాబలము ననుసరించి అపకీర్తి - అపజయము సంభవించునని చెప్పవలసియున్నది.

మైరా:—మంత్రిపుంగవా! మన పంశితో త్తముల నోటనుండ్లి శుభంబు వెడలుట చాలకష్టముసుమా!

మంత్రి:—వారికేమి - శాస్త్రమునకు వ్యక్తిభేదములేదుగదా! సర్వసమతయుండుటవల్లనే కళలకు ఆధిక్యత కల్గుచున్నది. శాస్త్రిగారిని మనము విందించిన ఫలితమేమున్నది మహాప్రభూ!

మైరా:—సరియే - వారన్నమాటనే విమర్శింతము! చేతజక్కిన రామురాజు యేరీతిగా నన్నెదిరించగలడు? ఏరీతిగా నా కపకృతిచేయగలడు? ఏరీతిగా నా రాజ్యమునకు కీడు తేగలడు? యిది అలుపుచుడు రాముని పరిచర్యాదులు. నా యధీనములోనున్నవి. నే ఢీచర్చయే. లేకుండినపక్షమున రాము డెక్కడండెడివాడోగదా! బలియగుటకు

సిద్ధముగానున్నాడు మైరావణుడు. యింక అడ్డంకు లేవరికి. ఇది కేవలము అబద్ధము. శాస్త్రముపేరిట శాస్త్రీగారు వచించిన దుర్భాష, పండితులకు గర్వాతిరేకము మెండు. రాజునకు జ్యోతిష్యము చెప్పనప్పుడు యిచ్చవచ్చినరీతిగా ప్రేలుట యీ విద్వాంసులకు పెద్దరోగము - యీ బెదిరింపుమాటలకు యీ మైరావణుం డడలువాడుకాడు. అయినను యీ పండితుడు - సుముహూర్తమును నిర్ణయింపక వెనుకటి గాఢలను వెదకుట - దాని నాధారముగా జేసికొని యిచ్చవచ్చినట్లు రాజసమ్ముఖమున ప్రేలుట అప్రస్తుతము - మంత్రిపుంగవా యీ పండితునివాక్యములందు నాకు నమ్మికలేదు. వీరిని పంపివేయుము.

మంత్రి :—పండితోత్తమా ! విన్నారకదా ! ప్రభువుల ఆజ్ఞ.

శాస్త్రీ :—మహాశయులారా ! నా వాక్యములను మీ రచార్థముచేసికొన్నారు. వ్యక్తిగతముగా నేను రాజనిందచేసినని భ్రమపడుచున్నారు. శాస్త్రబలము ననుసరించి చెప్పినమాటలును సరకుచేయకున్నారు. యిది కేవలము నా దురదృష్టము నా నచనములందలి యీ దార్ధ్యమును ప్రభువులు ముందైనను గ్రహింపకమానరు.

మంత్రి :—ముందు వెనుకలసంగతి యిప్పుడెందెలకయ్యా !

(పురోహితుడు - శిష్యుడు నిష్క్రమణ)

మైరా :—మంత్రిపుంగవా ! ఎనని ఆత్మకు ఏ నాడు శుభవాంఛజనించునో అదియే దివ్యముహూర్తము. నా కీనాడు మంగళప్రదమైనదని తోచినది. అందువలన నేటిదినమునందే ఆ కుటీలిని కాళికి కాన్కనిచ్చెదను.

మంత్రి :—మీ యిష్టము మహాప్రభూ !

మైరా :—మంత్రిపుంగవా ! యీ నరులను కాళికి బలిసొంగుటకు ముందు వారలను అలంకరించి. వాహనములపై కూర్చుండజేసి శూర్యనాదములతో నూరేగించనలయును. ఆ పూరేగింపుతో ప్రతి

రాక్షసుడును తనకు పక్కలో బల్లెమైన యీ రాముడు పాతాళకాళికి బలియగుచున్నాడని - రాక్షసకక్షకు తగినశిక్ష పక్షపాతములేకుండా కాళికేశ్వరి యొసంగినదని - తెలియగలదు. వెంటనే నేటియుత్సవము నందు పురజనులు పాల్గొనవలెనని వీధివీధికిని దండోరా వేయించుడు. రామునకు మంగళహారతి నీయనెంచు విద్రోహులున్నారేమో - వెదకి పట్టించుడు. వారు గూఢచారులై వానరులకు - తాజావార్తలను అందిచ్చుచున్నారేమో ! ఎక్కడనైనను మారువేషములతో తిరుగుచున్న కపీశ్వరులను నిర్ధాక్షిణ్యము వధించుడు. రాయబారినివచ్చి లొకసంతకును అగ్గి నంటించిన దొంగకోతులు చాలావున్నవట.

మంత్రి :—అతిజాగ్రత్తతో తమ కార్యక్రమమును ముగించుటకు యత్నించెదను. శలవా - దేవా !

మైరా :—మంచిది - నా సలహాలను జ్ఞప్తియందుంచుకొని - సమయోచితపరిజ్ఞానముతో రాక్షసకీచినినిల్పు బాధ్యత మీ మీద యున్నది.

మంత్రి :—చిత్తము.

మైరా :—నేటి కీకొలుపు చాలింతము.

(నిష్క్రమణ)

మైరూచణ

10

రాణివాసము.

(మతంగి సుమమాలలతో ప్రవేశము)

గేయము.

మతంగి :— పూజింతునా ! నేను పుణ్యమూర్తిని ఘనుని
పూర్వజన్మముఫలము పొందుమురిపెముగని !
విజయలక్ష్మికి విభుడు ! విశ్వసౌందర్యండు
వినుత సౌశీలుండు మహితగుణమాణ్యండు ! ||పూజి||
అందాలగని యితని సాన్నిధ్యముంగని
సుందరాంగియె నీత కడుధన్యరాలుగద ! ||పూజి||
అతనిసేవయె సుఖము ! అతని నామమెఘనము
అతనిరూపమె జ్యోతి ! అతనివాక్కి శాంతి ||పూజి||

(ప్రవేశము—సరమ - పూజాద్రవ్యములతో)

గేయము.

విరజాజిపూలు తేవె
మనవీరుని మెడనుంచవే !
బొండుమల్లియలను కలపి
నిండుగా గులాబి నిలపి
సన్నజాజి విరుల మెలమి

మాలగుచ్చవే! పూల

మాలగుచ్చవే!

సరమ:—మహారాణీ! మీరు అంతగా మురియుచున్నారు!
నిజము నెఱుంగకున్నారు.

మత:—అదేమి చెలీ!

సర:—ఏమీలేదు మహారాణీ! ఇంతగా స్తుతించుచున్న
యీ దేవుడు ఈ నాడు మన పాతాళకాళికి బలియగుచున్నాడు.

మత:—చెలీ - పరిహాసవాక్యములా!

సర:—పరిహాసములుకావు మహారాణీ!

(లోపల దండోరా విసడడును)

మత:—ఆ దండోరాయేమి?

సర:—అల్లదే ప్రకటన. చెవియొగ్గి విన్నచో మీకే తెలియ
గలదు.

మత:—(వినును)

(తెరలో వినిపించు దండోరా)

“యియాల రామలోరిని - లచ్చన్నని మనూరి కాళికోమ్ము
వారికి యేటయేతారు కాబట్టి అందరూ రాయండోహోయ్”

మత:—చెలీ! ఎంతటి దుర్దినమే - యీనాడే మన రాముడు
సుగుణాభిరాముడు కాళికి కాన్కయగుట!

సర:—అవును మహారాణీ!

మత:—ఎందులకో యీ రామవధ!

సర:—దేవీ! యిది ప్రభువులవారి ఆజ్ఞ! దానికి తిరుగులేదు!

మత:—చెలియా! రామలక్ష్మణులు పాతాళంకకు చేసిన
మహాపరాధ మేదీలేదే? అమాయక రాకొమారుల బలిగొనుటకు
ఆ కాళి కెట్లు నూరూరెనోగదా!

సర :—దేవీ ఎవరో వచ్చుచున్నారు ! మహాప్రభువులవలె నున్నారు. మీరీ ఆటలు పాటలు - యీ రామస్తుతిని కట్టిపెట్టనిచో శ్రీవారి ఆగ్రహమునకు గురియగుదురు.

మత :—చెలీ ! యీ మాలలను - యీ విగ్రహములను తీసికొనిపోమ్ము.

(సరమ మాలతోడను - విగ్రహములతోడను నిష్క్రమించును)

(అంతలో మైరావణుని ప్రవేశము)

మైరా :—దేవీ ! మతంగమహారాణీ !

మత :—జీవితేశా !

మైరా :—ప్రేయసీ ! నీ కొక శుభవర్తమానమును దెలుపవచ్చినాడను.

మత :—మంచిదేగదా !

మైరా :—రాక్షసజాతికి గర్భశత్రువగు రామము - అతనిసోదరుడు లక్ష్మణుడు, మా కులపెద్దయైన రావణుని యెన్నిచిక్కులుపెట్టినారో యెఱుగుదువుగదా ! అంతటి బుద్ధిశాలి నేడు నా చేతిలో జిక్కినాడు. ఆ దురాత్ములను మన కాళికి బలిసేయనెంచినాడను. త్వరలోనే సుముహూర్త మాసన్నమగుచున్నది. మన అధ్యక్షులను యీ బలిచర్య సఫలీకృతము కావలెను. కావున నీవు వెంటనే సింగారించుకొని బయలుదేరవలెను.

మత :—ప్రాణేశ్వరా ! నన్ను తీమింపుడు ! నా కీనాడు శిరోబాధ మెండుగానున్నది - పలుకుటకై నను పలుకరించుటకై నను మన సొప్పటలేదు. నన్ను మన్నింపుడు.

మైరా :—ప్రేమధనమా ! నా విజయోత్సాహము నీకు ముదావహముకాదా !

మత :—తీమించుడు మహారాజా !

మైరా :—అటులైన నిన్ను నిర్బంధించను ! నీ యిష్టానుసారముగ నే చరింపుము !

(మైరావణుని నిష్క్రమణ)

గేయము,

మతం :— రాముడు బలియగునా కాళికి
రాముడు రుచియగునా ! ||రాము||
నిరపరాధి మా పాతాళములో
నరకబాధలకు గురియైపోవునా ! |రాము|
ఆ సౌందర్యము అంతరించునా
ఆ భుజబలమే అరుదై పోవునా ? ||రాము||
కాంచెదనా నేను రాముని
ఖడ్గధారలకు కాన్కయ్యానాడు

(ప్రవేశము —నారదుడు సంగీతధ్వనములతో)

గేయము.

నార :— శీలము భూషణము - జాతికి
శీలము ఆధారంబు ||శీల||
పతియేగాని మతయేలేని
అతనికి గౌరవమనగా శూన్యము ||శీ||
హింసాత్ముడౌ తన విభునైనను
హితవుమీర జూడదురా పత్ని ||శీ||
(అంతలో చెలికత్తె సరమ ప్రవేశించును)

అందరు :—నారదమునీంద్రా నమస్కారములు.

నార :—దీర్ఘసుమంగలీభవ ! మతంగీ ! నీ వట్లు నిరుత్సాహముగ కన్పడుచున్నావేమమ్మా !

మత :—ఏమందును నారదమునీంద్రా ! ఏమని చెప్పమందువు.

నార :—ఏమి చెప్పెదవో ! నా క్షేణు తెలియును ! అవును కాని మతంగీ యీ నాడు మీ పాతాళలంకలో యంతకోలాహలముగా నున్నదే ! కారణంబు తెలియవచ్చునా ?

సర :—రామలక్ష్మణులను - యీ నాడు మైరావణభూపతులు పాతాళకాళికి బలియిచ్చుచున్నారు. అదియే యీ నాటి విశేషము. ఈ ఉపన్యాసములు ! సమావేశములు - ఆవేశములు - ఆ రామవధకే రాక్షసజాతిని నిర్మూలించువాడని - రక్కససామ్రాజ్యములను హరించువాడని-రాముని నేడుకాళికి కాన్కయిడుచున్నారు-నారదమునీంద్రా

నార :—(చెవులు మూసికొని) రామ ! రామ ! నిజమేనా మతంగీ !

మత :—(అవమానపడి - నిజమని తలయూపును)

నార :—అన్నన్నా ! యెంతటిచార్జన్యము !

గీ. నిరఫరాధుల శిక్షించు నీ విభుండు

నీతినెఱుగడె అపకీర్తి నెంచలేడె !

వలదు వలదని వారింప వలదెనీవు

భర్తకెప్పుడు భార్యయే ప్రాణపదము !

సర :—పాపము ! మా మతంగమహారాజ్ఞి చేయవలసినదంతయు చేసినది - యింకేమిచేయగలదు ? యిప్పుడు ప్రభువులు విచ్చేసి - రాణి గారిని వధ్యశిలకడకువచ్చి తమ అభీష్టమును నెరవేర్చమని కోరినారు. ఆమె దాని కంగీకరింపక రామచంద్రునిపైగల అనురాగకారణమున విలపించుచున్నది.

నార :—ఔను - మతంగి - రామభక్తురాలు ! యీ మహా దేవిమందిరములో నెచ్చటగన్నను రామనామమే. అంతటిరామభక్తికి ఆలయంబవైన నీవు రాముని రక్షించుటకు యత్నింపవా ?

మత :—దేవమునీంద్రా ! స్త్రీలముగదా ! అబలము - అశక్తులము ! మా పల్ల యేమికాగలదు.

నార :—మతంగీ - భ్రమపడుచున్నావు. స్త్రీ అపరతిదిశక్తి. ఆ ఆదిశక్తికే ఆగ్రహముకల్గిననాడు అణగించుశక్తియేలేదు. స్త్రీమూర్తి అబలయనుట కేవలము పొరపాటు !

మత :—మునీంద్రా ! నా ప్రాణవిభుని ఆజ్ఞలకు అభిమతంబులకు ఎదురీత నీదుట విరుద్ధముగాదా ! నాకు వేరుగతులుండునా !

నార :—ధర్మమే - పరమేశ్వరస్వరూపము ! జన్మకు సార్థకము ధర్మోద్ధరణము. అష్టాంకుల నెదిర్చి - ధర్మముసాధించు దీక్షకు వ్యక్తులు లెక్కకురారు. భర్తయైనను - తండ్రియైనను - శిష్యులు.

మత :—అంతయు పరమేశ్వరానుగ్రహము !

నార :—మహారాణీ ! రాముని రక్షించుటకు నీ వలన సహాయమున్నచో చేసెదనని వాగ్దానమునీయవలయునుసుమా !

మత :—అట్లే మునీంద్రా !

నార :—(వెనకటిపాటు పాడుచు) నారదుడు సంతోషముగా నిష్క్రమించును.

(నిష్క్రమణ)

మైరూబణ

11

కాళికాలయము.

(రామలక్ష్మణులు బంధీభూతులై ప్రవేశము.)

రామ :—సోదరా ! లక్ష్మణా !

లక్ష్మణ :—ఏమి ? అన్నయ్యా !

రామ :—పాపము ! నా మూలమున నీకీ రాకాసిమూకల బాధలు లభ్యమైనవి. కుడిచి కూర్చుండగలేక యీ కొఱమాలిన వన వాసమును కోరుకొన్నావు ! అష్టకష్టములను పడుచున్నావు.

లక్ష్మణ :—అగ్రజా ! మీరు బాధపడుచున్నారని నాలో నేను క్షేపడుచున్నాను. తండ్రితరువాత తండ్రియంతటివాడు - పూజనీయుడుగదా అగ్రజుడు ! అట్టి అగ్రజులైన మీరు యీ కాళికేశ్వరిముంగిట కష్టదశనుండ కాసంతైనను మీకు సాయపడనందుకై నాలో నేను విచారపడుచున్నాను.

రామ :—సోదరా ! ఎంతటివానికైనను అనుభవింపవలసినది అనుభవింపకతీరునా ?

లక్ష్మణ :—అవును అన్నయ్యా !

రామ :—ధైర్యమునువహించి శాంతమును పెంచినచో ఎట్టి కష్టములైనను గట్టెక్కగలవు.

లక్ష్మణ :—ఎవరో రాక్షసులు యిటు వచ్చుచున్నారు.

(ప్రవేశము—అంజనేయుడు.)

అంజ :—ఓ దశరథ తనూజులారా ! యిలవేల్పులారా ! యివే
నా నమస్సులు !

లక్ష్మ :—సోదరా ! చాలామాయగానున్నది అంజనేయుడా?
నిజమే !

అంజ :—బౌను లక్ష్మణా ! నేనే ! మారుతిని ! గుర్తించలేవా?

రామ :—లక్ష్మణా ! యిది రాక్షసమాయ ! త్వరపడకుము !

మ. జడుడా నీవు కవీశువేషమున మా సాన్నిధ్యమున్ జేరగా
కడునూహించి గమించినావె యిటు ! నీ కన్నన్ బలాధిక్యులే
పుడమిన్ పుట్టగ లేరటంచు మదిలో వూహించినావేమొకో
కడుతేర్తు న్నిను మాయరాక్షసుడ ! నీ కర్మంబులే మూడెరా !

ఉ. చెప్పదవా ? నిజంబుగతి ! చేవగరాముని ఖడ్గధారకుణ
తప్పనికాన్కయయ్యెదవ ? ధర్మవిరుద్ధపు మాయమార్గముల్
గొప్పగచూపు మీగతులు గోతులపాలని యెంచుకొండు ! మీ
ముప్పు లెరుంగలేరకట మోసమె మీ కిడు నాప్రమోదముల్
లక్ష్మ :—ఓరీ దురాత్మాకా !

శా. బౌరా గుండెలులేవు నీ కిపుడు మాయావేషముల్దాల్చుచున్
యీ రీతిన్ రఘురామచంద్రునకు నెంతేకిడు చేకూర్తువా
పోరా ! నీ పస నేలగూలినది ! యీ భూమండలంబందునకా
యీ రాము నైలువంగజాలు ఘనుడేడీ ? లేడు ? మైరావణా !

అంజ :—ప్రభువులారా ! (నిరుత్సాహముగా) రోఘువులారా !
ఇదియేనా మీ బహుమానము ! మీ దాసానదాసునకు ఇదియేనా
మీ అనుగ్రహము !

రామ :—చాలు నీ టక్కరిమాటలను కట్టిపెట్టుము ! ధక్కనుభే
విజ్ఞానులనుకొనుట పొరపాటు !

లక్ష్మ :—ఓహీ ! రాక్షసాధమా !

ఉ. న్యాయమునే యెఱుంగక ! అనారశమున్ గత ధర్మమూర్తులై
హేయముగా చరించు మిము ఏమనవచ్చును నిద్రపోవగా
రేయరుడెంచి దొంగయటులీకడకున్ గొనివచ్చినావు ! నీ
ఆయువు నింపినావు ! సరిగా చరియించిన ప్రాణముండునా ?

అంజ :—(దుఃఖముతో) ప్రభూ రామభద్రా ! యిదియేనా
నీ దయ !

నీ. చిటికెలో లంకకుచేరి సీతాదేవి

క్షేమవార్తను మీకు చెప్పలేదే !

దాటరాని జలధి దారికడ్డముకాగ !

సేతుబంధనమును జేయలేదే !

మా లక్ష్మణస్వామి మగతతో మూర్ఖులై
సంజీవినిన్ గొన చనగలేదే !

ఆ నాటిరేయి మిమ్మందర రక్షింప

వాలమున్ గూటిగా పట్టలేదే !

గీ. పవననందనుడన్ నేను భక్తిమీర

రామచంద్రుని క్షేమవార్తలను వినగ

శ్రమలపడినాడ రాక్షస శక్తులందు

చిక్క కీరీతి మీ దరి జేరినాడు

సంశయించితిరా నన్ను ! స్వామీ ! మీరు !

గంపెడాసల వన్నియున్ గంగపాలె !

గీ. ఇది నిజంబుగ ప్రారబ్ధమేయటంచు

నారదుం డాడినట్టిది నమ్మవచ్చు !

రామచంద్రుడె నాకు నిరాశచూపె !

ధరిణివెందుకు మారుతాత్మజుని బ్రతుకు.

(ప్రవేశము—నారదుడు.)

గేయము.

జగదభిరామా - జానకిరామా !

నిగమాగమ వినుతాసురారు ! ॥జగ॥

రణతల భీమము నినుతనామ !

ప్రణామ సుచరితా ! సురసంసేవితా ! ॥జగ॥

రామ :—నారదుమునీంద్రా ! దయచేయుడు.

నార :—రామచంద్రా ! సాపము ! అవస్థాభేదము ! నీ యంత
వాని కేకష్టములు తప్పినవికావు.

చ. జగముల నేలవాడవయి సన్నుతినందిన మేటివేల్పునై
నిగమని వేదితుండవగు నీ వపురా ! ఖయిదీవిధంబుగా
యగుపడుచుంటివో ప్రభువ ! యెంతటిజన్మ యె త్తినన్
జగతిని కర్మకన్న నతిసంస్తవనీయములేదు ! లేదికన్.

లక్ష్మ :—ఔను నారదా !

నార :—కాని - రామచంద్రా ! (మారుతివై పుజూచి) యీ
భీమబలుండైన మారుతి ఖిన్నుడై యున్నాడేమి ?

రామ :—నారదా !... .. (ఆశ్చర్యముతో)

లక్ష్మ :—నారదా ! అతడు నిజమైన ఆంజనేయుడో - కాశో
అని శంకించితిమి ! మా శంక - అతనికి వంతచేకూర్చినది !

నార :—రామచంద్రా ! మీ కొఱకై సర్వశ్రమలనుపడిన
మారుతికి యిదియూ బహుమానము.

ఉ. చేరగరాని లంకకిలుచేరి శ్రమంబుల నొందినట్టి యీ

నూరుతి కష్టమెంచుటకు మాటలుచాలవు వాఙ్మయంబులో

కీరితిగొన్న సేవకుని కించతులాలన చేయకండుటల్

కూరిమికాదు ! మారుతికి కొండలు బెండులుగావె చూడగన్.

రామ :—మారుతీ ! రమ్మ - రాక్షసమాయవలన విన్నప
భ్రమించితిమి ! దీని సపార్థము చేసుకొనకుము !

లక్ష్మ :—అంజనేయా ! మన్నింపవా ?

నార :—అంజనేయుం డటువంటివాడుకాదు.

రామ :—నారదమునీంద్రా ! ప్రస్తుతకర్తవ్యమేమి ?

నార :—మీ నమ్మినబంటు మారుతినే యడుగుడు.

(తెరలో పాట విసపడును.)

గేయము.

రండి - రండేహే ! రండి - రండేహే !

రండి మనరాక్షసులకు పండువేగదా

మొండివాని రామునకు ముప్పులేగదా ! ||రండి||

దండిమగడు మైరావణు దర్శమేగదా

లెండి - యికరండి - యిది ఉత్సవమేనండి ||రండి||

సరకత్తము బలుహాయిగ వుంటదంటారు !

సరదాగా ! త్రాగుదము ! సంతోషముతో ||రండి||

అంజ :—మహాత్ములారా ! అది రాక్షసకోలాహలము, ఆ
దురాత్మకులను నే చించి చెండాడి వచ్చెదను. మీరుమాత్ర మీ గర్భ
గుడిలో నుండుడు !

(అంజనేయుని నిష్క్రమణ)

నార :—శ్రీరామచంద్రా ! సమయమునకు అంజనేయుడు
నీకు సాయపడుచున్నాడు - నిజముగా అంజనేయనివంటి బంటు అల
భ్యముగదా !

(తెరలో యుద్ధధ్వని - హాహాకారములు)

రామ :—పాపము - మారుతీ - రక్కసమూకలతో పోరాడు
చున్నాడు. నారదా ! యిష్టాగోష్ఠి కిదిసమయముకాదు.

నార :—రామచంద్రా !

(తెరలో మూల్గులు)

(మరికొంతనేపటికి ఆంజనేయుని ప్రవేశము)

మైరావణుడు సామాన్యుడుగాడు. అతని జీవితరహస్యమిది ! అతడు ఒక తుమ్మెదలరాజు బ్రతికియున్నంతవఱకు సజీవుడై యుండునట. ఆ తుమ్మెదలరాజు ఎచ్చట వశించునది యెవరికిని తెలియదు ! ఆ పని మారుతివలన కావలయును ! మారుతి - సరాసరిగ - మతంగితో ముచ్చటించవలయును ! ఆమె నా కొక వాగ్దానమిచ్చియున్నది - రామరక్షకు తన జీవితమునైన త్యాగముచేసి సాయపడెదనని చెప్పినది (ఆంజనేయునితో) మారుతీ - నీవు మతంగిసహాయమున మైరావణుని జీవితరహస్యము నెఱుగవలయును. తుమ్మెదలరాజుని సంతానస్థలము నెఱుగుము. ఆ తుమ్మెదలరాజునితో యుద్ధమొనర్చి వాని నోడించితివా మైరావణుడు నేలగులగలడు.

ఆంజ :—నే నిదే పోయెదను - రామకార్యమేగదా - నా జీవితావధి !

నార :—రామచంద్రా ! యింక నే నేగెదను.

రామ :—మీ రేగుడు - కానున్నది అగునుకాని కాక యుండునా !

(నిష్క్రమణ)

మైరూచణ

12

రంగము — అంతఃపురము — రాణివాసము.

(ప్రవేశము — సరమ — మతంగి.)

సర :—మహారాణీ! మీరు క్రియాశూన్యముగా కాలమును వెలిబుచ్చుచున్నారు.

మత :—ఇంతకన్న నే నేమి చేయగలను చెలీ!

సర :—ఏమిచేయమని చెప్పమందురు?

మత :—అటు ప్రాణవిధిడు — యిటు ప్రాణసముడు!

సర :—మహారాణీ — మీరు అపోహపడుచున్నారు. మహారాజు అధర్మపథములంబడి జీవితావధిని చెడగొట్టుకొన్నారు. ఎన్ని జన్మలకైనను ఆయనకు రాక్షసపుట్టుక తప్పదు. అధర్మమును ఆదరించి నవారికికూడ అట్టిబాధలే కలుగును.

గేయము.

రాముని — జగదభిరామునీ

రక్షణసేయగదే! చెలీ!

పతియని గతియని ఆలసించుచో

పాపాత్ములతనిని బలిచేసెదరే! ||రామ||

ఖ్యాతినిగనగా! నీతి నిలపగా!

నాతివైన నీ కోరికదీరగ ||రామ||

మత :—ఏమో సరమా! నా మనస్సునందు చెప్పరాని ఆంధోభల సాగుచున్నది.

గీ. అటులచూచిన పతిభక్తి అడ్డగించు
 యిటుల చూచిన ప్రభుభక్తి యేవగించు
 మధ్యమార్గంబునందుంటి - మతి గతించె
 చేయుటకురావు - చేతులు ! చెలియ వినవె !

(అంతలో ఆంజనేయుని ప్రవేశము)

సరమ :—పావనీ - సమస్కారములు !

ఆంజ :—(నెవ్వెరపడును)

సర :—(కంగారుపడవద్దని పైగజేయును)

ఆంజ :—(తనలో) విఘ్నేశుని ముద్దుటిల్లాలు రామకార్యనిర్వహణార్థమై యీ రాజమందిరములో నున్నదికదా ! (పైకి) మహారాణీ ! యివే వందనములు.

సర :—మహారాణీ ! యీతడు ఆంజనేయుడు ! రామభక్తుడు ! మీ దర్శనార్థ మరుదెంచినాడు.

మత :—రామభక్త శిరోమణీ - మీ రాకవలన నా గృహము పావనమైనది.

ఆంజ :—మీ వంటి భక్తురాలి దివ్యసందర్శనమువలన నా జన్మకూడా ధన్యమైనది.

చ. ఇరువురి రామభక్తులను ఏకముచేసిన నారదుండు ఆ
 దరణమునందు మేటియెగదా యనుకొంటిని - మీమహత్తుకు
 సరి యిక లేని భక్తికిని స్వామి రఘూత్తముడే ముదంపడెన్
 గరితలమానికంబవనుఖ్యాతి లభించె ! మతంగి మానినీ !

సర :—మారుతీ ! అక్కడ రామవధకు సుముహూర్తము సమీపించుచున్నదిగదా ! నీ విటు వచ్చినావే ! రాముడు నిష్కారణముగా రాక్షసులకు బలియగునా ! అధర్మమే జయించునా ? న్యాయమే నశించునా ? పరమాత్మునకే మరణమా !

ఆంజ :—ఏమందును - ఎట్లు విన్నవించును - మా శ్రీరాముని ప్రాణములు యీ మతంగ మహారాణి చేతులలోనున్నవి!

మత :—అదేమి - ఆంజనేయా !

సర :—మతంగమహారాణి - రామరక్షకై యే త్యాగమైనను చేయుటకు సిద్ధపడియున్నట్లు ఎప్పుడో నారదమునిద్రునకే తెలిపినది - ఆమె వాగ్దానమును విడనాడునదికాదు.

ఆంజ :—నిజమేనా ?

మత :—(మహానము వహించును)

ఆంజ :—నిజమేనా ? మహారాణి - మైరావణుని జీవితాధారమైన ఆ తుమ్మెదలరాజు ఎచ్చటనున్నాడో - ఏ మూలనున్నాడో శలవిచ్చినచో రాముడు రక్షితుండగును. మైరావణుని పతనమగును - లేనిచో మైరావణ రక్షణ - రామ భక్షణ కాగలదు - కలకాలము మీకు నశింపని అపఖ్యాతి చేకూరును.

మత :—ఆంజనేయా - నీ కిది ధర్మమేనా !

గీ. పతియె గతియందురే - భువి పండితాళి

భర్త లేనట్టి వైధవ్యబాధలందు

మ్రగ్గమనుచుంటివా నన్ను - మాన్యచరిత !

తనకుమాలిన ధర్మంబు ధరణిగలదె !

గీ. పసుపుకుంకుమ దూరమై వరలునటుల

తాళిబంధంబు తునియలై దనరునటుల

పాడువైధవ్యదశతోడ బాధపడగ

దాని చూపించుచుంటివా ధన్యచరిత !

గీ. ప్రాణవిభునకు మరణంపుబాధ యచట !

ప్రాణసమునకు యక్కట్లుబారి యచట !

రెండు క్రుంగించె కృశించుచుండె నన్ను

రహిని పతిబక్తి కేదురయ్యె రామభక్తి!

ఆంజ :—తల్లీ! నీ సంశయము నే నెరుంగుదును. భర్తను -
మోహించినవానిని - మురిపించినవానిని - గృహమేధిని - చేతులా
రగ మరణమునకు బంపుట మహత్యాగమే - నిజముగా కష్టమే -
మహారాణీ - మైరావణుడు నీ భర్తయైనను అతడుచేయు అవినీతికార్య
ములకు - అధర్మమార్గములకు లోకమెంతగా శోకించుచున్నదో
గ్రహింపుము. అటువంటి అధర్మము - అన్యాయము - అవినీతి అంత
రించుటకు నీ వంటి భక్తులుకూడ త్యాగముచేయవలెను.

సర :—ఆంజనేయా! ఒకమాట!

ఆంజ :—ఏమది?

సర :—

గీ. రామచంద్రుడు మనసార రాణిదరికి

వచ్చి వలపిచ్చి మురిపించి వాంఛదీర్చి

కామక్రీడల దేల్చుచో—రామరక్ష

చిటికేలోగూడు వేయేల—చింతలేల!

ఆంజ :—(తనలో) సరమ మంచిపన్నాగమునే పన్నినది. కాని
యిది గొంతెమ్మ కోరికవలె నున్నది - ఉపాయమున అపాయమును
తప్పించుకొనవచ్చును. ప్రస్తుతము సరేయందును. (వైకి) ఆహం
యీమెచేసిన మహోపకారమునకు రామునిచేతబహుమానమిప్పింతును

సర :—మహారాణీ - మీ కోరిక నెరవేరినదిగదా! ప్రాణ
విభుడు లేడు - రామవిభుడు మీ దరినుండునుగదా! జీవితరహస్య
మును చెప్పుడు.

ఆంజ :—ఔను మహారాణీ - ఆలశించినచో - మీ రామ
విభుడు కీడులందును.

మత :—(దుఃఖముతో) మారుతీ—(దడతో) అదుగో ఆ కనుపించు కొండకోనలో మూడవశిఖరమునందున్నాడు - తుమ్మెదలరాజు, ఆతని చేతినున్న అయిదుతుమ్మెదలే మైరావణుని పంచప్రాణములు.

అంజ :—తల్లీ ! యింతియేనా ?

మత :—ఈ ఉంగరములేనిదే అచ్చటివారు నిన్ను లోనికి రానీ యుట. దీనిని ధరించితివేని విజయము వెనువెంటనే లభించును.

అంజ :—(ఉంగరమును స్వీకరించును) మహాప్రసాదము తల్లీ శలవు.

(అంజనేయ నిష్క్రమణ)

మత :—చెలీ - భర్తకు మరణమిచ్చుట మహాపాపముకాదా !

సర :—మహారాణీ - వ్యర్థవిచారములను మనసునందుంచు కొనకుడు - మాయమైరావణునిపంచ మీ మనోవాంఛలు యీడేర లేదుగదా ! అతని అర్ధాంగిగానున్నను మీ సౌందర్యము - మీ శీలము మీ సుగుణములు అడవిలోగాచిన వెన్నెలవలె నున్నవి. ప్రపంచశాంతి కొఱకు ప్రజాసౌఖ్యముకొఱకు - ధర్మసంస్థాపనకొఱకు - న్యాయసముద్ధరణకొఱకు - మీ రీత్యాగముచేయుటలో తప్పులేదు. ప్రపంచమే ముక్తకంఠముతో మీ నిరుపమాన సౌశీల్యమును పొగడకలదు.

మత :—ఏమోచెలీ - నా విభుని దర్శనము - రణభూమిలో నేమో !

సర :—మహారాణీ మీరు అజ్ఞానములో నున్నారు - జగదేక వీరుడు - పరమేశ్వర స్వరూపము - రమ్యశీలుడు. శ్రీరామచంద్రుడే మీ బాహుబంధములో యిముడుచున్నాడుగదా ! ఇంతకన్న కావల సినదేమున్నది మహారాణీ !

మత :—నిజముగా రాముడు నా దరిని జేరునా ?

సర :—తప్పక జేరును తల్లీ - మైరావణుడు మరణించిన మరుక్షణమునందే ఆ అందగాడు మీకు విందిడ రాణిమందిరమును జేరగలడు - ఆంజనేయుడు ఆడితప్పువాడుకాడు.

మత :—సరమా - నా హృదయపీఠికపై ఆ జగదేకమోహనుడు అధివశించునందువా ?

సర :—మహారాణీ !

గేయము.

నోములు పండినవి - దేవీ

పూజలు ఫలపడెను !

రాము రాణివై తీవిమీరగా

ఘనతరయశమున గాంతువు ! ||నోము||

రేపటి మాపే ! నీ దరిరాడా ?

రత్నికీడలతోవడి కులికింపడా ||నోము||

మహితయశంబున మమతలుదీరగ

మా మహారాణిని - మము పలుకరిం తె ||నోము||

వన్నెలమీరెడి వస్త్రముదాల్చి

అన్నులమిన్నగ సిగ్గారించి

రామబౌహులకు అర్పణకాగా

రావే చెలియా ! లేవే ! లేవే ! ||నోము||

(నిష్క్రమణ)

మైరావణ

13

రావణుడర్పరు.

ప్రవేశము—మైరావణుడు - మంత్రి.

మైరా :—మంత్రిపుంగవా ! కాళికాలయంబున కేగిన మన వీరు లేమైనారో తెలియకున్నది, సురాపానముచే మత్తులై కార్యక్రమమును మఱచినారుకాబోలు.

మంత్రి :—ఏమో మహారాజా ! మన వీరులు నిజముగా అంతటివారలే !

మైరా :—అడుగో ! ఎవడో భటుడు ప్రవేశించుచున్నాడు.

(ప్రవేశము—రాజభటుడు.)

మంత్రి :—సేవకా ! ఏమంత ఆయాసపడుచున్నావు ?

మైరా :—పాపము. సురాపానము జాస్తీయైనదికాబోలు ! మూఢులు ! (పండ్లుపటపటగొట్టికి) రాజాజ్ఞను గుర్తించలేని అవివేకులు

భట :—మహారాజా ! రక్తాలపరులు కాళికామ్మువోరి గుడికాడ సాగుతున్నాయి దేవా ! (అనుచు నత్తిగా - ఆయాసముతో మూర్ఛితుడగును)

మంత్రి :—ఎందువల్లనురా ?

భట :—అదేదో పెద్దకోతి వూప్ - వూప్ అంటూ మనోరీత్యో రండాగొండిగా యుద్ధంసేసింది మహాబేబూ !

మంత్రి :—మహారాజా ! వింతగానున్నదే !

మైరా :—ఓహో ! (ఆలోచించి) లంకాదహనముచేసినది ఒక కోతి - రామబంధువులు కోతులే ! ఆ కోతియే మైరావణుని సామ్రాజ్యమున మాయోపాయమున ప్రవేశించినదికాబోలు !

(ప్రవేశము—మరొక భటుడు)

భటు :—(నిరుత్సాహముతో) మహారాజా ! మనసైన్యము - మన సేనానాయకులు ఆ కోతికి అర్పణయైనారు. బౌనన్న వీరులందరు అస్తమించినారు.

మైరా :—మేఘనాథునితో చెప్పుడు. యీ నూత్రము కోతిని చంపుటకు అతడు చాలును-ఇట్టి ఘనకార్యమా ఏమి ? నేను వచ్చుటకు !

భటు :—మహాత్మా. (తలవంచి) అతడు గతిజీవుడైనాడు - వానరునకు బలియైనాడు - ఏమందును మహారాజా !

మైరా :—ఏమీ ! మైరావణుని కుడిభుజమై - నిర్వృక్పరాక్రమోపేతుడైన మా మేఘనాథుఁడస్తమించెనా ! బౌరా ! ఆ కోతి ఎంతబలశాలియోగదా ! మరి భైరవముఖుఁడేమైనాడు ?

భటు :—మహాత్మా ! భైరవముఖుడుకూడ మడిసినాడు - పాపము శ్రమపడినాడు !

మైరా :—అయ్యో ! భైరవముఖుడుకూడా బలియైనాడా ? ఎంతవిపరీతము ? ఘటికాసురుడు యీ సమాచారమును వినలేదా ?

భటు :—మహారాజా ! ఘటికాసురుడు నిరుపమానపరాక్రమము చూపినాడు. విజయమును పొందునేమో యనుకొంటిమి. కాని అతడుకూడ అస్తమించినాడు.

మైరా :—మరి సుచర్యకుం డీకథలనువిని పూరకొన్నాడా ?

భటు :—లేదు - మహారాజా ! ఆతడే ఆఖరివీరుడు. కడపటి యత్నమునుచేసిన యోధుడు - వానరునకు బలియైనాడు.

మైరా :—మంత్రిపుంగవా - కడువిచిత్రముగానున్నది - యిందరి రాక్షసులను పొట్టబెట్టుకొన్న ఆ మాయకోతిని నే నిదేహించి చండాడెదను - మంత్రి - యుద్ధమునకు బలియై అనువులను గోల్పోయిన మన సేనానాయకుల దివ్యగాధలను శిలాక్షరములుగ లిఖించి వారి వీరమరణమునకు మన సానుభూతిని తెల్పుడు. నే నీనాడేపోయి - ఆ వానరాధముని వధించి వచ్చెదను.

మంత్రి :—చిత్తము మహారాజా ! మీరు బహుజాగ్రత్తగా నుండవలెనని నా ఆశ.

మైరా :—మంత్రి ! భ్రమపడుచున్నావా ! మైరావణుడు చతురోపాయుడని నమ్ముము - ఆతని భుజశక్తి - సమయోక్తికి ప్రతిశక్తి లేనేలేదని నమ్మును.

చ. అజయమన్నదాని నిలయందు నెఱుంగుని వీరవర్యునే

అపహసించు శూరుడొక్కడైనను లేషిక మంత్రిపుంగవా
కృపయని యారకొంటిని యిక్కేల నరాధము నేలగూల్చెదన్
అపకృతికైన నే భయమునందను రామునిచేన చూచెదన్.

(నవ్వుచు) చేతగాని పెయ్యమ్మలై - కోటికి జవాబు చెప్పలేని మనవారిని ఏమనవచ్చును ?

ఉ. శూరులుగారు నాయకులు సోమరులై బలియైరి కోటికిన్

వీరతచూపు నా యెడల 'పెప్పెపె' యంచుచుగాని ముంగిటన్
నేరువుమీర యుద్ధముల నెగ్గునె వానరమంతయేల ! క
న్నారగ నిల్చి గెల్చెదను ఆఘ్రికంతకు ప్రీతి నింపెదన్.

(ఆవేశమున) ఓరీ మర్కటాధమా ! మైరావణుని చేజ్జీన నీ పాట్లూహించుకొమ్ము ! ఇంతకావరమా !

శా. రారా మూఢుడ ! నీ ప్రతాపమును శౌర్యబెంతో చూపింపరా

సీరా దొంగవిధాన జేరెదవు నీ కింకేటిధైర్యంబురా

ఆరాటఃబలుమానరా అసురసామ్రాజ్యాన నీ ప్రాణముల్

పోరాటానికి కాన్కయోననుచు సంబోధింతురా ! వానరా !

(వీరవేశముతో మైరావణుడు నిష్క్రమణ)

మైరావణ

14

కాళికాళయప్రాంగణ రణరంగము :

(ముందు పీనుగులపెంట - హాహారవములు)

[ప్రవేశము—రామలక్ష్మణులు - ఆంజనేయుడు]

రాము :—ఆంజనేయా ! మైరావణుని సహచరులు పాపము నిర్దోషులై ప్రాణములను గోల్పోయినారు !

ఆంజ :—అందుల కాశ్చర్యమెందులకు రామచంద్రా ! ఇనుము నుజేరిన అగ్నిదేవుడు సమ్మెట్రవేటులను దినలేదా ? అటులనే అధర్మ పరులను ఆశ్రయించినవారుకూడా నిష్కారణముగా ప్రాణములను గోల్పోవుచుందురు - దీనికి ఒకరు బాధ్యులగుదురా ! రామచంద్రా !

(తెరలో కోలాహలము)

లక్ష్మ :—దర్పముతో మైరావణుడు యుద్ధసన్నద్ధుడగుచు న్నాడుకాబోలు !

రాము :—రానిమ్ము - వాడుకూడ మరణించినగాని మన శ్వాంతిలేదు !

ఆంజ :—రామలక్ష్మణులారా ! మీరు కదనరంగమునకు సిద్ధపడియుండుడు. నేను తొలత వాని నొకవటకు తెచ్చెదను.

(భయంకర రాద్రావతారుడై మైరావణుని ప్రవేశము)

[గేయము చదువుచు]

మైరా :—

గేయము.

పొగరడగించెద - భూమిని గూల్చెద
 వగలమిగిల్చెద - వానరాధమా !
 రారా ! కూరుడ ! రారా ! ధూర్జుడ
 మేరమీరితివి నిన్నిక్కసైపర ! ॥పొగ॥
 కండకావరమునిండె నీలోన
 దంశి రావణుని దర్పము నరయపు ॥పొగ॥
 బలమున చలమున నిను మడియించెద
 యిల నీ కెవ్వరు రక్షయో గనెద ॥పొగ॥
 మైరావణుతో పగసాధించుట
 మారణమార్గముబడి చెడిపోవుట ॥పొగ॥
 ఖడ్గధారలకు గదాహతులకును
 కాన్కచేసెదను రారా వానరా ! ॥పొగ॥
 తెలియకజేసితి రక్షచేయమని
 వలవలలాడిన నదల నిన్నింక ॥పొగ॥
 రాముడు గీముడు నాశనమే యిక్క
 రావణబారికి మీరజాలునా ॥పొగ॥

రాము :—ఓరీ రాక్షసాధమా ! ఆగుము ! వృధాభాషణముల
 మానుము !

శా. డచ్చీ లేటకి మాటిమాటికిని నీడక్కుల్ వృధాయశానురా !
 నచ్చీరాని పరాక్రమంబులను మా వద్దన్ ప్రగల్భాలతో
 నచ్చేరితిగ పల్కుచుంటి వవురా ! నాశంబు చేకూరుగా
 వచ్చేవేళయటంచు నెంచుమిక - నీ ప్రాణంబులన్ దీతురా !

ఉ. మాయలమారి రీతిగను మమ్ము హరించి గమించినావు - నీ
 హేయపువర్తనంబదియ యెంతటి శూరతయంచు నెంతవో
 రాయల నీతిగాదిది ! పరాక్రమశాలికి బాటగాదు ! నీ
 కాయము నీకు దక్కక కాచుకొనుమ్మిక యుద్ధభూమిలో !
 మైరావ :—ఓరీ నరాధమా !

ఉ. దొంగవిధాన వాలితల ద్రుంచినవాడవు నీ ప్రతాపమే
 కంగున మారు మోగినడిగట్టిగనీతుల నేర్పుచుంటివా ?
 చెంగటనున్న దోషముల సిగ్గిసుమంతయులేక నాశమే !
 దొంగకగాని నేర్పడదు దొంగలచాతురి దొంగరాముడా !

ఉ. కోతులకేగదా మిముల కూర్చిభజించుట చెల్లెనార ! వి
 ఖ్యాతికి దూరమైన మిము గౌరవనీయులుగా తలంచుటలే
 నీతికి నింపుమార్గములే ! నీ బలమెంతయో - తీవియెంతయో
 నే తెలియంగలేననుచు నెంచితవేమొకొ వెఱ్ఱిరాముడా !

ఆంజ :—ఓరీ మైరావణా ! దూషణతిరస్కారములకు రణరంగములో తావులేదు.

శా. చేవల్లిన నిల్చియుద్ధములలో జక్కాడు మా రావణా !
 తీవ్రస్థానంగ నాసయుండినను నేడీ బాటలన్ వీడుమా
 చావో ! యేదొజయంబాగాంచుచునునీసంస్తుత్యుతన్ బొందుమా
 నీవే వీరుడవన్న మాటలను మానేయంగ నూహింపుమా !

మైరా :—అటులైన యుద్ధమునకు రమ్ము.

గీ. రండు రండిక భీషణభండనంబు
 సలుపుచున్నాడు యిపుడు రాక్షసవిభుండు !

రాముడేగాని - ఎవడైన - రంగమందు

నిల్చి గెల్పెద - తెలియరీ నేర్పుమీరు.

రాము :—రమ్ము మైరావణా ! నీ దర్పము తెలియగలదు !

ఉ. స్త్రీలహరించు నేర్పరులు సిగ్గు నెరుంగరు నీతినింపరే
కాలము చేరువైనను, అకారణశూరతజూప నెంతురే
జాలిదలంపరానికిను సత్వర వీరి హరింపగావలెన్
ఏల వృథాశ్రమంబులివి - యీ యసురున్ బరిమాట నీయెడన్
(రాముడు - మైరావణుడు పోరాడుదురు)

మైరా :—(నుటికొంతసేపటికి) బాబుగారి పస బయటపడినది !
ఇంతయేనా నీ శూరత.

లక్ష్మ :—నిన్ను విడనాడుదుమా ! దురాత్మా.

(రామలక్ష్మణులు మైరావణునితో పోరాడును)

ఆంజ :—(తనలో) ఔరా ! మైరావణుని పరాక్రమము విచిత్ర
ముగనున్నది - ఒకమాదిరిగా యీ నీచుడు లొంగువాడుకాడు - ఆ
తుమ్మెదలరాయనికిడకు మా మల్లెనల్లభడుపోయి అచ్చట తుమ్మెద
లను చంపినచో - యీ పాటికి యీ మైరావణుడు మృతిజెందియుండును
(లక్ష్మణుడు ఆంజనేయునికిడకు వచ్చును.

రాముడు భీకరముగా పోరాడును.)

లక్ష్మ :—గూఢతీ - మైరావణుని దర్పము మేరలేనిది - ఎంత
శక్తి అతనిలో నున్నది - అలసటయను మాటలేక అతడు యుద్ధములను
జేయుటచూడ శోచనీయముగానున్నది.

ఆంజ :—సౌమిలీ ! అతని జీవితరహస్యమునంతయు యెఱిగి
నాను - దానికి పన్నాగమును పన్నినను త్వరలోనే యీతడు నేల
గూలగలడు.

లక్ష్మ :—కానిమ్ము-నేనుపోయి రామునకు విశ్రాంతి నిచ్చెదను.
(లక్ష్మణ - మైరావణులు యుద్ధము సేయుచుండురు -

రాముడు ఆంజనేయునికిడ వచ్చును.)

ఆంజ :—రామచంద్రా ! కడుంగడు అలసినాను.

రాము :—పాపనీ ! యీ మైరావణుని వధించుట తేలికగాదు.
నా బలమునంతను వీడు శోధించుచున్నాడు.

గీ. అలసిపోతిని నేటికి ఆహవమున

గుట్టు తెలియక వీనితో రట్టుపడుట

తెలివితక్కువగానుండె - నిలిచిచూడ

మాచుతీ యొక మనకు యేదారిగలదు ?

అంజ :—మహాత్మా - ఇతని బలమంతయు - కొన్నితొమ్మె
దలమీద ఆదారపడియున్నది - అడుగో మత్స్యవల్లభుడు ఆనంద
మూర్తియై యిటునచ్చుచున్నాడు. అతడు తుమ్మెదలను చేతగొని
వచ్చుచున్నాడు రామచంద్రా ! మీరు నిశ్చింతగా యుద్ధము సేయుడు.
మైరావణుడు మడియగలడు.

(రాముడు యుద్ధము సేయుటకు పోవుచు)

(మరికొంతసేపటిక మత్స్యవల్లభుడు తుమ్మెదలరాజు ప్రవేశించును.)

అంజ :—కుమారా ! జయము గొని తెచ్చితివా ?

మత్స్య :—ఇవిగో తుమ్మెదలు - ఇడుగో తుమ్మెదలరాజు -

(అని తుమ్మెదలను చంపుచు) తండ్రీ ! అడుగో మైరావణుడు నేల
గూలినాడు !

మైరా :—(నాటిన బాణమును చేబట్టి) అయ్యో - తుమ్మెద
లారా ! మైరావణునిమాట మఱచినారా ?

ఉ. వీరుడు ఆహ వాసలిని వింతగ గూలుట చూచుచుండెరా
గారవమార గాచుటకు గంతులువై చుచు రారెమీరు ! ని
ష్కారణ వైరమూనితిని కానుకయైతిని రామమూర్తికిన్
మారణమందినాడ ! అవమానము న్యూనము గూడువేళలన్.

గీ. తనకుమించిన పనిబూని దసరువాడు

న్యర్థవాగ్దానములనిచ్చి బ్రతుకువాడు

వీరుడనటంచు నిల విఱివీగువాడు

జగతి ననుపోలి యెప్పుడో నమసిపోవు !

(కళ్ళు మూయును)

రామ :—ఆంజనేయా ! చూచితివా ? మాయమైరావణుడు మృతినందినాడు.

ఆంజ :—ఆశ్చర్యమేమి రామచంద్రా !

ఉ. నీతినెఱుంగ కీబ్రతుకు నీచులరీతుల చూచినాడ, వి
శ్వాతికిదూరమై పరువుగాంచక వ్యర్థపుశూరవర్షులై
గోతులగూలు వీరలకు గొప్పలభించుట వట్టిమాటయా
చేతకుమించు కార్యములజేసిన యీ ఫలమయ్యె నయ్యయో !

లక్ష్మ :—ఆంజనేయా ! వీ రెవ్వరు ?

ఆంజ :—ఇతడు మత్స్యవల్లభుడు - నా కుమారుడు - మైరావణ సంగ్రామమున అనేకరీతులుగా దోడ్పడినవీరుడు !

లక్ష్మ :—అన్నయ్యా ! బ్రహ్మచారినని - మన మారుతి - కుమారుని గనినాడే !

రామ :—ఆ గాఢ కడువిచిత్రమైనది లెమ్ము.

ఆంజ :—కుమారా ! రాఘవేంద్రులకు అంజలింపుము !

మత్స్య :—రామభద్రదా ! నమస్కారములు.

రామ :—యీ పాతాళలంకకు నిన్నే ప్రభునిగా చేయఁబడినాను ! నీతినిలయముగా శీలవంతుడవై యీ పాతాళసామాజ్యమును పరిపాలింపుము.

లక్ష్మ :—తథాస్తు.

ఆంజ :—రామచంద్రా ! యితడు తుమ్మెదలరాజు. మైరావణుని పంచప్రాణములను కాపాడువాడు. యితని సహాయమువల్లనే మైరావణుని తుమ్మెదలు మంటగలిసినవి.

రామ :—ఆంజనేయా ! నేటితో మన కష్టములు గట్టెక్కినవి. మన మత్స్యవల్లభునికి పట్టముగట్టి యిక మనము రావణసంగ్రామమునకు పోవలసియున్నది - ఇక లెమ్ము.

ఆంజ :—చిత్తము.

మైరావణ

15

పాతాళలంకాపురి.

(ప్రవేశము—రామలక్ష్మణులు - నూరుతి - మత్స్యవల్లభుడు)

రామ :—మారుతీ మనపని నెఱవేరినది. దురంతుముల కంతు లేక సాధుసజ్జనసంతాపకారియగు మైరావణుడు ముడిసిబాటు - మన కింక అడ్డంకులులేవుగదా.

లక్ష్మ :—తన కుమారుడగు మత్స్యవల్లభుడు పాతాళలంకేశ్వరు డైనందులకును తన ఆధ్వర్యమున మైరావణవతనము సంప్రాప్తమైనందుకును ఆనందించవలసినసమయమున ఆంజనేయుడు నిరుత్సాహియై కూర్చున్నాడు కారణమేమియో తెలియకున్నది అన్నయ్యా!

రామ :—శవనసందనా ! మనోక్లేశమునకు హేతువేదో, యెరిగింపవా?

ఉ. కూలెను మాయరాక్షసుడు - కూలె నధర్మము శాంతినింపగా
యేలికయయ్యె నీ సుతుడు యీమహిమన్ మురిపెంపు వార్తలన్
యేల వినంగనోప విదియేమి విచిత్రము ఆంజనేయుడా!

చాలు! విచారకారణము సత్వర మా కెఱిగింపునెంచుమా!

(తెరలో సంగీతము)

గేయము.

మాయాతీతుడవగు నిన్ను తెలియ

పూనవులకు తరమా దేవా? ||మా||

దీనపోషణా దైత్యనాశనా !
 దివిజతోషణా దేదీప్యమాన ! ॥మా॥
 ఆశ్రితావనా అఘవినాశనా
 ఆదరించు నీ వాడ నో రేడ ॥మా॥

(ప్రవేశము—నారదమునీంద్రుడు)

అందరు :—దేవమునీంద్రా ! నారదా ! దయచేయుడు.

నార :—రామచంద్రా ! మైరావణుడు పాపఫలిత మనుభవించినాడా ?

ఉ. పాపము పుణ్యమున్ గనక భ్రాంతియెలర్చగ గర్వపోతుగా
 భూపతిగా యహంకృతుల ప్రొద్దునుపుచ్చెడి వారి జీవముల్
 యీ పగిదిన్ నశించుగద ! యేటికి వ్యర్థవివాదమన్నదే
 తోపని మాయరావణుని దోర్బలమంతయు నేలపాలయెన్ .

చ. సతులకు మానభంగమును సాధులకున్ పరితాపపహ్నియున్
 జతపడజేయు నీ యసురజాతికి నేర్పితివబ్బ పాశమున్
 యితరము నే యెఱుంగక మహీతలమందున బాధలీయకే
 బ్రతుకుట రాక్షసాధముల బాటగజేతువె రామచంద్రుడా !
 (మారుతిని చూచి) రామచంద్రా !

గీ. అష్టకస్తాలపడిన యీ ఆర్యనుతుడు
 ఆంజనేయుడు ఉత్సాహ మందనటుల
 చింతపడుచుండెనాయేమి ? యంతవంత

యెందుకోగాని ! శ్రీరామ ! యెఱుగమయ్య !

లక్ష్మ :—మారుతీ నీ విచారకారణము తెలుపవా ?

ఉ. తీరని బ్రహ్మచర్యమును తీరుపనెంచితె మారుతాత్మజా !
 కారణమున్ వచింప కిటు గాసిలనేటికి రామమూర్తితో

చేరి వచింపరాని యదిసిగ్గుచు పెంచెడి వింత వార్తలన్
తీరికగా రఘూత్థముని దివ్యునితో యెఱిగించు పావనీ !

నార :—(ఆలోచించి) రామచంద్రా ! ఆంజనేయుని విచార
కారణము నే నెరుంగుదును !

రామ :—ఏమది - నారదా !

నార :—

ఉ. రావణ ముద్దుభార్యకు వరంబిడినాడట ముందుచూడ కా
దేవిని రామమూర్తికిక దివ్యవధూటిగ జేతునంచు నీ
సేవకుడైన పావని వచించిన సిమ్మట నా మతంగియే
రావణ ప్రాణపోకడకురామ ! ఉపాయముచూపె నప్పుడే !

గీ. అపుడు మాతంగి యీ గుట్టు నధికప్రేమ

చెప్పకుండిన మీకెన్ని చేటులగునో !

ఆంజనేయుని చింతకు అదియసుమ్మ

కారణంబయ్యె శ్రీరామ ! గణ్యనామ !

రామ :—(విచారమున) మారుతీ - ఎంతటి విచిత్రవాగ్ధాన
మిడినావోయీ !

ఉ. రాముడు స్త్రీల నొల్లడని రాగములేదని యేకపత్నితో
నీమముతోడనుండెనని నీ వెఱుగంగనిదా ! యిదేమొకో !
కామముమీర నా యసురకామినితోడ రమింపనెంచుటల్
యేమనుకొంటివోయెఱుగ యీగతి మారుతి సేయన్యాయమా !

ఆంజ :—మహాపభూ ! మీ కపర్తి దెచ్చుట నా మతముగాదు
మీ ప్రాణరక్షణదీక్షతో అంతపని చేసినాను.

ఉ. ఆ పనిచేయకుండునెడ ఆశకు తావనుమాటలేదు నా
కేపగిదిన్ వచించుటకు యేమియుదోచని చెడ్డకాలమై
చూపెనని గృహంబటుల చోద్యపుదాశిని, దానికోసమై !
మాపటినుండి బాధపడు మారుతి రాముని సేమమెంచుచున్.

రామ :—ఆంజనేయా - నీవీ విషయములో విజ్ఞానము నుప
యోగింపలేనైతివి - ఒకమాట - ఒకబాణము - ఒకపత్ని యీ రామా

వతారమునందే సాగును - యీ యవతారమందు పరశ్రీ సంగమము లభ్యముకానిది - అట్టితరి మతంగికి నీ వొసంగిన వాగ్దానము చేతకు మించినది. పాపము - రామునితో రమించు నాసతో ప్రాణవిభుని మరణమునకైనను సాహసించిన మతంగి దుస్థితికి నా మనస్సెంతో ఆందోళన చెందుచున్నది - మతంగికి ఆశాభంగము - నీకు నిరుత్సాహము ! ఇవి రెండును తప్పనియట్లున్నవి - నే నింతకన్న నెమియుచేయలేను.

నార :— ఆంజనేయా ! పాపము - రామునకై పడరానిపాట్లను బడితివి - రాముడు నీ మాట దాటునాయని యుద్విభూర్చితివి. గంపె డానతో - ఆ రక్క-సకాంతకు వాగ్దానమిచ్చినావు - రాముడు నీ కోరికను దీర్చకున్నాడు - పాపమా మతంగిగతి యేమి కావలెనోయీ !

ఉ. గుండెలులేక మాటలను గుప్పితివా ! యసురాంగనామణిన్
దండిగ రాముభార్యయటు తప్పకజేసెదనంచు బల్కితా !
మెండు ముదాన ప్రాణవిభు మేనిరహస్యము విప్పిచెప్పనా
చేడి మతంగిప్రశ్నలకు చెప్పెదవా - ప్రతికూలవాక్యముల్.

చ. మగనిని గోలుపోయిన యమాయకురాలు శుషారమీర ! నీ
వగుపడగానె రామునకు భార్యగజేతువె నన్ను పిల్తువే
అగుపడడేడి రాముడని ఆశలుమీర వచించినాడు ! ఏ
మగునని యెంచుచుంటివి-మహాపక్వతుల్ తగవోయి మారుఖీ !

ఆంజ :— నారదా ! నన్ను మరింత క్రుంగజేయుట నీకు ధర్మమేనా ?

ఉ. రాముని ప్రాణమేపగిది రాక్షసబారికి చిక్కునంచు - నే
నేమని చెప్పవాడ - తపియించితి ! రక్షణ దీక్షమీరగా
నీమము నే తలంచక - సునిశ్చితచిత్తుడనై వచించితిన్
భామినిచెంత నేను నగుబాటుల పాలగుచుంటి నయ్యయో !

నార :— రామభక్తశిరోమణి - పావనీ ! నీ ప్రభుదీక్ష ఆదర్శ ప్రాయమైనది - దీక్షోపరతంత్రుడనైన నీవు వాగ్దానమిడుటలో తప్పు లేదు - ఏకపక్షివతుడైన రాముడు నీ వాగ్దానము నంగీరించకపోవు

టయు తప్పుకాదు - యుక్తియు క్తముగా నీ రాజకీయములనుండి తప్పించుకొనుట సముచితమైనపని - ఏమందువు.

ఆంజ :—నీవే సర్వసమర్థుండవు - పాలముంచినను - నీటముంచినను నీదేభారము !

నార :—నా కొక ఉపాయము తట్టుచున్నది. ఇదియే నీ అపాయమునకు రక్షణోపాయము !

ఆంజ :—చెప్పము నారదమునీంద్రా !

నార :—ఆంజనేయా ! యీ ఉపాయము శ్రీరామచంద్రునకు ఇష్టపడదేమో !

రామ :—నారదా ! నా ఏకపక్షీత్వమునకు భంగమురానిదై యున్న ఎట్టిఉపాయముతోనైనను మాదుతి కపాయము గల్గినీయను.

నార :—ధన్యోస్మి ! ధన్యోస్మి !

ఆంజ :—నారదా - చెప్పవా నీ ఉపాయము !

నార :—ఆంజనేయా ! మతంగికడకేగి - రాముడు నీతో రమించుటకై వచ్చుచున్నాడని దెల్పుము.

ఆంజ :—నారదా ! పరిహాసమా ! రాని రాముడు వచ్చుచున్నాడని అన్వతమాడమందువా ?

నార :—తన వ్రతభంగముకానినాడు రాముడు మతంగిమందిరమునకు వచ్చుటకు అభ్యంతరములేదుగదా ! ఏమి రామచంద్రా !

రామ :—ఔను - నా వ్రతభంగము కానినాడు మతంగిమందిరమునకు వచ్చుటకు రవ్వంతయు అభ్యంతరములేదు.

ఆంజ :—సరే - బాగున్నది - అట్లే మతంగితో చెప్పెదను - పిమ్మట ?

నార :—ఆమెతో యిట్లనుము.

గీ. ప్రథమ సంగమమందు నీ ప్రాణవిభుడు
నిన్ను గూడెడివేళల నియతీగలదు !

ఎట్టి యశశకునంబైన యుట్టిపడిన
శాశ్వతంబుగ నిన్మాడజాల డతడు !

అని చెప్పుము !

అంజ :—బాగుగ నేయున్నది - అపశకునము కల్లునో ! కల్లదో !
యీ జ్యోతిషము చెప్పగలవారెవరు నారదా !

నార :—ప్రపంచజ్ఞానము లేనిదే బ్రతుకుట కష్టతరమేయగును
మారుతీ !

అంజ :—నన్ను వేసారింపక విషయమును విపులపఱచుము
నారదా !

నార :—అంజనేయా ! బలశాలియైన నీ కుమారుడు తుమ్మెడల
రాయనిని బానిసగా చేసుకొన్నాడుగదా ! ఆతనిని పిలువనంపుము !

అంజ :—అట్లే జేసెదను ! అతనివలన కాదగిన కార్యమేమి
గలదు నారదా ?

నార :—మతంగి శయనాగారములోని మంచపుకోళ్ళలోదూరి
వాటిని దొలుచుమని ఆ తుమ్మెడలరేనికి చెప్పుము. మంచము పైకి
మామూలుగా నుండునేగాని లోపలిరహస్యము పాపము రానికి తెలి
యదుగదా ! అపశకునము జరుగరాదనుసంగతి ముందే యెరుగును
గదా ! శ్రీరామచంద్రుడు సరాసరి మంచముకడ కేగును - మతంగి
వైసే చూచుచుండును - మతంగి కేళీలోలత్వముననుండ్రి నుత్సహిం
చును ! రాముడు కూర్చుండిన మంచము టఫీలుమని విజుగును - ఆ
అపశకునముతో విరక్తిచెందినట్లు రాముడు మతంగి మందిరమును
విడనాడును - తన ప్రాగ్భమని మతంగి తరువాత విచారించనిమ్ము -
ఎవరిగోల వారిదేగదా !

అంజ :—నిజముగా గొప్పవాడవు నారదమునీంద్రా ! నీ వూ
హలు అశ్రీతమైనవి—

గీ. తూట్లుపడినట్టి గుండెకు తోవమిడెడు
 మాన్యమూర్తివి నీ వోయి ! ధన్యచరిత !
 ఎన్నిజన్మలకైనను నీ ఋణంబు
 తీర్చుకోలేను నారదా ! దివిజ వినుత !

శ్రీరామచంద్రా ! తమ కీకార్యక్రమ మంగీకారమేగదా !

శ్రీరా :—ఔను - అంగీకారమే - ఇందు వ్రతభంగము
 రవ్వంతయులేదుగదా !

ఆంజ :—కుమారా ! నీవు వెంటనే తుమ్మెదల రేనికి ఆ పని
 పురుమాయింపుము. వెంటనేయేగుము.

(నిష్క్రమణ)



మైరూచణ

16

రాణివాసము - శయ్యాగ్రహము అలంకారపూరితము.

ప్రవేశ—మతంగి - సరమ.

మతంగి :— చెలియా ! రామచంద్రుడు నచ్చుచున్నాడేమో
సూచితివా ?

సర :— దేవీ - యింకను వచ్చుజాడలులేవమ్మా - తప్పక
వచ్చును - సంశయింపకుము-నీ మనోభీష్టము క్షణకాలములో నెరవేరు
వమ్మా ! మహారాణీ ! రామరాణీవిగా కులుకగలవులే !

మతంగి :—

గేయము.

వస్తాడే నా ప్రియుడు ! వస్తాడే నా విభుడు !
ఇస్తాడే తన వలపు ! తెస్తాడే తన ప్రేమ ! ॥వస్తా॥
దశరథరాముడు వస్తాడే
తనుజితమారుడు వస్తాడే !
రాఘవరాముడు వస్తాడే
రామారాణిగా శేస్తాడే ॥వస్తా॥
వలపుపన్నీట జలకమాడించి
కులుచు పలుకులను పూయలూగించి
మనసు మనసుతో నైకముజేసి
తనివిగి కొగిలి నిస్తాడే ॥వస్తా॥

వచ్చేవేళ వచ్చినది
 నచ్చే వలపది హెచ్చినది
 నా మనసిక సముద్రమందినది
 రామునిరాక స్థిరపడినది ||నస్తా||

సీ. మెచ్చునే రాముండు మేని సౌందర్యంబు
 చెప్పవే - ఓ చెలీ - సిగ్గులేక !
 ఇచ్చునే రాముండు నచ్చినదా ప్రేమ
 పలుకవే - ఓ చెలీ - కలవిధంబు !
 గూడునే రాముండు కులికింప నా తోడ
 నిజమాడవే చెలీ - నిశ్చితముగ !
 తేల్చునే రాముడు తీయని వలపుతో
 బదులీయవే చెలీ విదితగతిని !

గీ. రామచంద్రుని సరసను రాణివోలె
 నిలుచు సౌందర్యరాశినా తెలుపవేమె !
 అందచందాల లోపంబులనునొయ్యేమొ
 ప్రేమమయుడెట్లుగూర్చు నభీష్టసిద్ధి !

అలంకరణ లోపమని అసహ్యపడునేమో ! శయ్య చక్కనిది.
 కాచని శంకించునేమో ! చెలీ - అంతయు నీకు నచ్చినదా !

సర :—మహారాణీ - త్రిభువనైకసుందరివలె నున్నారు - మీ
 ముగ్ధమోహనరూపమును చూచినచో బ్రహ్మకై నను రిమ్మతెగులు
 పుట్టను - ఇంక యీ రాముడు మిమ్ము చూచినచో సీతమ్మమాటనే
 మఱచి మిమ్ములను విడనాడడు - వలపు గ్రుడ్డిదికదా !

(ప్రవేశము—ఆంజనేయుడు.)

అడుగో ఆంజనేయుడు అధికోత్సాహియై ప్రవేశించినాడు -
 శుభవర్తమానమునే గొనివచ్చినారు కాబోలు - పవననందనా - శ్రీరా

మచంద్రులు వచ్చుచున్నారా - మా మతంగి మహారాణిని వలపులలో కులికించెదరా !

ఆంజ :—తప్పకవచ్చెదరు - ఆయనకూడా సింగారించుకొనుచున్నారు.

సర :—బౌను - వారిశృంగారమేకదా మాదేవికి వాంఛనీయము. శ్రీవారిగోసమే కన్నులు కాయలుకాచుచున్నట్లు ఎదురుచూచుచు, చూడమనుచూ మామహారాణి తడబడుచున్నారు-మారుతీ- ఆమెకు ఆనందవార్తలను వినిపించినావు —

మతం :—సరమా ! చాలునులేవే—నీ సల్లాపములు—

సర :—మహారాణీ ! ఇందలి నా తప్పేమియులేదుగదా ! ఉన్నదానిని ఉన్నట్లుగానే వచించితినిగాని ఉత్పేక్షచేయలేదుగదా !

ఆంజ :—మతంగీ - ఒకసలహా

మతం :—ఏమది - ఆంజనేయా !

ఆంజ :—గౌరవనీయురాలవైన నీకు తెలియని మర్యాదలే లేవు-అయినను రామచంద్రుని వ్రతదీక్షను నీకు విన్నవించుచున్నాను—

మతం :— ఆంజనేయా- సంశయమెందులకు ? శ్రీరామచంద్రునకు అన్నివిధముల ప్రీతిగలుగజేయుటయే నావిధి—

ఆంజ :—శ్రీరామచంద్రునకు శయ్యాగారములో ఎట్టి అపశకునము కలుగకూడదు. అపశకునమది శ్రీరామచంద్రుని కనులకగుపడినచో నిన్ను - నీమందిరమును - మరి త్రొక్కి-చూడడు - బహుజాగరూకతతో మెలంగనలెను—

మతం :—మారుతీ - భయపడకుము - లేదు జాగ్రత్తతోడనే కార్యక్రమము నిర్వహించెదను—

ఆంజ :—మతంగీ - శ్రీరామచంద్రులకుగో దయచేయుచున్నారు. సరమతోనేగి వారికి స్వాగతంబిడుము—

మతం :—ఆనందముతో

గేయము.

అందగాడే ! చెలీ ! సుందరాంగుడే !
 విందుచేయునే చెలీ ! పొందుచేర్చునే ! ||అంద||
 నీలనీరదశ్యాముని నిలిచిక్కొల్లునే
 నిర్జితమారుని నేను వేడుకొందునే ||అంద||
 సౌందర్యము మేనిలోనదిద్దివాడు
 అందాలను మేనిలోన అద్దినవాడు ||అంద||
 మోహనాంగుని నలపున మొరిపెమందెదా
 యిహపరముల సాధన యిపుడేజేసెదా ||అంద||
 రామప్రేమనేనిపుడే దోచుకొంటా
 రామరాణినై ఊవినిలుపుకొంటా
 రాక్షసజాతికిని భ్యాతిదెచ్చుకొంటా
 రాముకొగిటన్ సుఖమునందుకొంటా ||అంద||

సర :—దేవీ - సిగ్గెందుకు - రమ్ము - మంగళహారతితో
 మా రఘూత్తముని ఆహ్వానింపుము.

(ప్రవేశము రామచంద్రుడు)

(మంగళహారతిని మతంగి - సరము ఇచ్చినచిమ్మట)

ఆంజ :—మతంగీ - బేలనై చూచెదవేల - ప్రభువుకూర్చుండు
 టకు శయ్యను చూపింపుము.

రామ :—ఆంజనేయా - అదేకదాశయ్య -

(రాముడు శయ్యపైకూర్చుండును - శయ్యపైపైటపైట విరగును)

సర :—అయ్యో ! (ఆశ్చర్యపడుచు)

రాము :—మతంగీ - ఇదియేనా సీతప్రేమ !

మతం :—అహా - ఇది చిత్రముగనున్నదే - రామచంద్రా - నేను నిర్దోషిని—రన్నుమన్నింపుము.

రామ :—మైరావణునికడు నీలోమూర్తి భవించియున్నది - అందువల్లనే యారీతిగా నన్ను పరాభవించితివి - మారుత నావ్రతదీ ట్ను మతంగికి తెలుపలేదా?

ఆంజ :—తెలుపకేమిస్వామీ - అంతయు బోధించితిని!

రామ :—మరి - యీ దుష్టప్రవర్తనకేమందువు?

ఆంజ :—అదే చిత్రముగనున్నదిప్రభూ!

రామ :—చెప్పినను వినక - చేసినపనియన్నమాట! ఔనా మతంగీ!

మతం :—ప్రభూ! నిజముగా నేను నిర్దోషిని!

రామ :—దోషమో నిర్దోషమో! నాకు తెలియదు - ఇది నాకు పరాభవము - నావ్రతదీటునుసారముగా - వియోగము!

మత :—రామచంద్రా - న్యాయమేనా?

గీ. నీవల ప్రేమకు బలియయ్యె నాదు విభుడు!

మనసుదీరగ కులికించు మాటలేక

ఇట్టి శకునాల పట్టింపు వెట్టుకొనుచు

గంపెడాసల నట్టేట నింపినావె!

గీ. ఆంజనేయుడు నమ్మించినాడు నన్ను

మోసగించుట ధర్మమే! మోహనాంగ!

చేయలేనట్టి దానికి శిక్షనిడెడ

కడకు నైరాశ్యరీతులు కాన్కలగునె!

రామ :—మతంగీ - ఇందు నా తప్పులేదు - నావ్రతదీటును నేనిదివఱకే తెల్పితినిగదా - యెరిగినదో - యెరగనిదో - యేదో అపశకునము సంభవించినది - అది నీ ప్రారబ్ధము - నే నేమిచేయగలను?

మత :—రామచంద్రా ! ప్రారబ్ధమా ! కర్మమా ! ఇదియేనా నీ నీతి !

గీ. కర్మపేరిట యీ శిక్ష గాంచవలెనె
వలపునంతయు సంద్రాన గలుపవలెనె
నీతి నియమాలు లేవె మీ జాతియందు
చాలులే యింక - మా గొప్ప సరసుడవుర !

(తెరలో సంగీతము)

[పాట పాడుచు నారదుని ప్రవేశము]

గేయము.

మనసా ! యేకికి యీ అడియాస !
మనుమా ! అనుమానముల విడుమ ! ||మ||
కోరరాని గొంతెమ్మ కోరికల
కోరుకొన్న ఫలమేమని యనుమా ||మ||
శక్తిసామర్థ్యముల సరకునేగొనక
ముక్తికై జనుట యుక్తిగాదనుకు ||మ||

ఆంజ :—నివిజమునీంద్రా - నారదా ! నమస్కారములు.

అందరు :—దేవమునీ - వందనములు !

నార :—ఆహా! నేడు సుదివముగదా ! ఇందరి మహానుభావులను యీ నాడు కన్నులపండువుగా గాంచగల్గితిని - వేళావిశేషముగదా ! మారుతీ - (బిగ్గరగా) మారుతీ ! ఏమి ? శ్రీరాము డిచ్చోట నున్నాడే !

ఆంజ :—నారదమునీంద్రా - యీమె మైరావణుని భార్య !

నార :—ఔను ఎరుగుదును ! పాపము - మైరావణుడు వీరమరణ మందినాడుగదా !

ఆంజ :—ఆమెసరమ - మతంగిచెలికత్తె.

నార :—బౌను ఆమెనుకూడా ఎరుగుదును - విభీషణునిభార్య గదా ! రామరక్షణకై యీ మతంగికి మాయలమారి చెలికత్తెయై నది ! బాగున్నది !

మతం :—బౌరా ! విభీషణునిభార్యయూ యీసరమ ! ఎంభ మోసము !

రాము :—పాపము - సరమా ! నాకొఱకై నీవుకూడా శ్రమ పడినావా తల్లీ !

సర :—శ్రమకేమున్నది రామచంద్రా ! మీరు సురక్షితముగా నున్న నదియే పదివేలు !

అంజ :—దేదీప్యమానులగు ఆ శ్రీరామచంద్రులను నీవెరుగు దువుకదా !

నార :—ఆ మహాపురుషుని యెరుగవా ! రాక్షసనాశనము న్నకై కంకణము కట్టుకున్న ఆ వీరుడు - రాక్షసరాజగు మైరావణుని ప్రేయసీ గృహమునందున్నాడేమా ? యని సందేహపడుచున్నాను.

అంజ :—నారదా ! శ్రీరామమూర్తి వలపునుగోరి - తనప్రాణ నాథుని జీవనరహస్యమును మతంగి వెలిబుచ్చినది !

నార :—పరపురుషవ్యామోహమున మతంగి యెంతటిపాడు పనిచేసినది ! (ఆశ్చర్యమున) బౌరా ! స్త్రీలు సమర్థులుకదా !

~~రాము :—~~ మైరావణుడు మరణమందినాడుకదా !

నార :—అదంతయు మీ అందరిచలవగదా !

అంజ :—శ్రీరాములు మతంగికి వలపిచ్చుట కంగీకరించినారు !

నార :—సెహబాస్ ! బాగున్నది - మతంగీ - శ్రీరాముని రాణియన్నమాట !

అంజ :—కాదు నారదా ! అపశకునము జరుగనినాడే మతంగి వలపును అంగీకరింతునని రామచంద్రులు ఆజ్ఞ !

నార : — బాగున్నది —

అంజ : — శ్రీరామచంద్రులు శయ్యాగృహమును ప్రవేశించి —
శయ్యపై నధిష్టించగా నా శయ్య విరిగిపడినది — ఆ పరాభవఫలితముగా
శ్రీరామచంద్రమూర్తి మతంగి వలపును స్వీకరించకున్నారు — ఈ సం
ఘట్టనమును ఆమె అపార్థముచేసికొని యేవో మాయోపాయమని
దురభిప్రాయపడుచున్నది — నారదా ! యీ ఘట్టమున నీ రాకయైనది !

నార : — మతంగీ — మనశ్శాంతిగనుము ! శ్రీరామప్రేమ యీ
జన్మమున నీకు లభ్యమౌకాదు !

మళం : — దేవరీ ! నీవుకూడ నిరాశనే చూచుచుచున్నావా ?

నార : — నిరాశకాక యేమున్నది — దురాశ దుఃఖమునకు
చేటుకదా !

మతం : — శ్రీరామప్రేమ మరెప్పుడు నారదా !

రామ : — త్వరలోనే కృష్ణావతారఘట్టము ప్రారంభమగును —
కృష్ణావతారమున నీవే సాత్రాజితివై జనియించి శ్రీకృష్ణుని ముద్దుల
భార్యవయ్యెదవు ! యీరీతిగా నీ ప్రేమసార్థకమగును లేమూ — విచా
రింపకుము.

నార : — మతంగీ — ధన్యురాలవు —

అంజ : — అలభ్యమైన కృష్ణప్రేమను నీవు పొందినావు ! దేవీ —
ధన్యురాలవు —

అందరు : — గేయం.

మంగళకర — రఘువీరా — మంగళంబురా !

మంగళముల గొనవేరా ! మహిమసుధీరా !

నీలశరీరా ! నిఖిలాధారా ! నిశ్చితవీరా !

యేలర దయమీర్యమమ్ము హితవులుమీర !

జై హింద్

